

EBA/GL/2021/06

ESMA35-36-2319

2 ta' Lulju 2021

## Linji Gwida

dwar il-valutazzjoni tal-idoneità tal-membri tal-korp ta' gestjoni u tat-titolari ta' funzjonijiet ewlenin

# 1. Obbligi ta' konformità u ta' rapportar

---

## Status ta' dawn il-Linji Gwida

1. Dawn il-Linji Gwida jinħarġu skont l-Artikolu 16 tar-Regolamenti dwar l-ASE<sup>1</sup>. Skont l-Artikolu 16(3), l-awtoritajiet kompetenti u l-istituzzjonijiet finanzjarji għandhom jagħmlu kull sforz biex jikkonformaw mal-Linji Gwida.
2. Dawn il-Linji Gwida jistabbilixxu prattiki superviżorji xierqa fi ħdan is-Sistema Ewropea ta' Superviżjoni Finanzjarja u dwar kif id-dritt tal-Unjoni għandu jiġi applikat. L-awtoritajiet kompetenti li għalihom japplikaw dawn il-Linji Gwida għandhom jikkonformaw billi jinkorporawhom fil-prattiki superviżorji tagħhom kif xieraq (eż. billi jemendaw il-qafas legali tagħhom jew il-proċessi superviżorji tagħhom), inkluż fejn il-Linji Gwida huma indirizzati primarjament lejn l-istituzzjonijiet.

## Obbligi ta' rapportar

3. Skont l-Artikolu 16(3) tar-Regolament (UE) Nru 1093/2010 u l-Artikolu 16(3) tar-Regolament (UE) Nru 1095/2010, l-awtoritajiet kompetenti għandhom jinnotifikaw lill-EBA u lill-ESMA dwar jekk jikkonformawx jew jekk humiex beħsiebhom jikkonformaw ma' dawn il-Linji Gwida, jew inkella bir-raġunijiet għan-nuqqas ta' konformità, sa [28.12.2021]. Fin-nuqqas ta' kwalunkwe notifika sa din id-data ta' skadenza, l-awtorità kompetenti se titqies bħala mhux konformi mill-EBA u l-ESMA. In-notifikasi għandhom jintbagħtu billi tiġi sottomessa l-formola disponibbli fuq is-sit web tal-EBA lil [compliance@eba.europa.eu](mailto:compliance@eba.europa.eu) bir-referenza "EBA/GL/2021/06" u l-formola disponibbli fuq is-sit web tal-ESMA lil [managementbody.guidelines@esma.europa.eu](mailto:managementbody.guidelines@esma.europa.eu) bir-referenza "ESMA35-36-2319". In-notifikasi għandhom isiru minn persuni b'awtorità xierqa biex jirrapportaw il-konformità f'isem l-awtorità kompetenti tagħhom. Kwalunkwe bidla fl-istatus ta' konformità għandha tiġi rrapporata wkoll lill-EBA u lill-ESMA.
4. In-notifikasi se jiġu ppubblikati fuq is-sit web tal-EBA, f'konformità mal-Artikolu 16(3) tar-Regolament (UE) Nru 1093/2010 u fuq is-sit web tal-ESMA, f'konformità mal-Artikolu 16(3) tar-Regolament (UE) Nru 1095/2010.

---

<sup>1</sup> ESMA - Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jħassar id-Deċiżjoni tal-Kummissjoni 2009/77/KE.

EBA - Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jħassar id-Deċiżjoni tal-Kummissjoni 2009/78/KE.



## 2. Suggett, kamp ta' applikazzjoni u definizzjonijiet

### Suggett

5. Dawn il-Linji Gwida jispeċifikaw aktar, skont l-Artikolu 91(12) tad-Direttiva 2013/36/UE<sup>2</sup> u l-Artikolu 9(1) it-tieni subparagraphu tad-Direttiva 2014/65/UE<sup>3</sup>, ir-rekwiżiti dwar l-adegwatezza tal-membri tal-korp ta' gestjoni b'mod partikolari, il-kunċetti ta' impenn ta' żmien suffiċjenti; l-onestà, l-integrità u l-indipendenza tal-ħsieb ta' membru tal-korp ta' gestjoni; għarfien kollettiv adegwat, ħiliet u esperjenza tal-korp ta' gestjoni; u riżorsi umani u finanzjarji adegwati ddedikati għall-induzzjoni u t-taħriġ ta' tali membri. Il-kunċett tad-diversità li għandu jitqies għall-ġhaġla tal-membri tal-korp ta' gestjoni huwa specifikat ukoll skont l-artikoli msemmija hawn fuq.
6. Il-Linji Gwida jispeċifikaw ukoll elementi dwar l-idoneità tal-kapjjiet tal-funzjonijiet ta' kontroll intern u tal-uffiċjal kap finanzjarju (CFO), meta dawn ma jkunux jagħmlu parti mill-korp ta' gestjoni, u meta dawn ikunu identifikati b'approċċ ibbażat fuq ir-riskju minn dawk l-istituzzjonijiet, ta' titolari ta' funzjonijiet ewlenin oħrajin, bħala parti mill-arrangamenti ta' governanza msemmija fl-Artikoli 74 u 88 tad-Direttiva 2013/36/UE u l-Artikoli 9(3), 9(6) u 16(2) tad-Direttiva 2014/65/UE, u dwar il-proċessi tal-valutazzjoni, il-politiki u l-prattiki ta' governanza relatati, inkluż il-principju tal-indipendenza applikabbli għal certi membri tal-korp ta' gestjoni fil-funzjoni superviżorja tiegħu.

### Destinatarji

7. Dawn il-Linji Gwida huma indirizzati lill-awtoritajiet kompetenti kif definit fl-Artikolu 4 (2) (i) tar-Regolament 1093/2010 u fl-Artikolu 4(3) (i) tar-Regolament 1095/2010, lill-istituzzjonijiet finanzjarji kif definiti fl-Artikolu 4(1) ta' dak ir-Regolament li huma istituzzjonijiet għall-finijiet tal-applikazzjoni tad-Direttiva 2013/36/UE kif definit fil-punt 3 tal-Artikolu 3(1) tad-Direttiva 2013/36/UE, filwaqt li jitqies ukoll l-Artikolu 3(3) ta' dik id-Direttiva, u lill-partecipanti fis-swieq finanzjarji kif definiti fl-Artikolu 4(1) tar-Regolament 1095/2010 li huma ditti tal-investiment kif definit fl-Artikolu 4(1)(1) tad-Direttiva 2014/65/UE ("istituzzjonijiet").

<sup>3</sup> Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (riformulazzjoni) (GU L 173, 12.6.2014, p.349).

## Kamp ta' applikazzjoni

8. Sakemm ma jkunx spéċifikat mod ieħor bħala li jirreferu direttament jew għall-istituzzjonijiet tas-CRD, jew għall-istituzzjonijiet rilevanti, dawn il-Linji Gwida japplikaw għall-istituzzjonijiet kollha, kif definit fihom.
9. L-istituzzjonijiet tas-CRD soġġetti għad-Direttiva 2013/36/UE għandhom jikkonformaw ma' dawn il-Linji Gwida fuq baži individwali, subkonsolidata u konsolidata, inkluži s-sussidjarji tagħhom li mhumiex soġġetti għad-Direttiva 2013/36/UE, anke jekk ikunu stabbiliti f'pajjiż terz, inkluži čentri finanzjarji offshore, skont l-Artikolu 109 ta' dik id-Direttiva.
10. Il-Linji Gwida huma maħsuba li jħaddnu kull struttura ta' bord eżistenti u ma jippromwovux struttura partikolari. Il-Linji Gwida ma jinterferixx mal-allokazzjoni ġenerali tal-kompetenzi skont id-dritt soċjetarju nazzjonali. Għaldaqstant, dawn għandhom jiġu applikati irrispettivament mill-istrutturi tal-bord użati (struttura tal-bord unitarja u/jew doppja u/jew strutturi oħra) fl-Istati Membri kollha. Il-korp ta' ġestjoni, kif definit fil-punti (7) u (8) tal-Artikolu 3(1) tad-Direttiva 2013/36/UE, għandu jitqies li għandu funzionijiet maniġerjali (eżekuttivi) u superviżorji (mhux eżekuttivi)<sup>4</sup>.
11. It-termini “korp ta' ġestjoni fil-funzjoni maniġerjali tiegħu” u “korp ta' ġestjoni fil-funzjoni superviżorja tiegħu” li jintużaw matul dawn il-Linji Gwida ma jirreferux għal xi struttura ta' governanza spéċifika u r-referenzi għall-funzjoni maniġerjali (eżekuttiva) jew superviżorja (mhux eżekuttiva) għandhom jinfiehem bħala li japplikaw għall-korpi jew għall-membri tal-korp ta' ġestjoni responsabbi minn dik il-funzjoni skont il-ligi nazzjonali.
12. Fi Stati Membri fejn il-korp ta' ġestjoni jiddelega parti mill-funzjonijiet eżekuttivi, jew il-funzjonijiet eżekuttivi kollha lil persuna jew lil korp eżekuttiv intern (pereżempju uffiċjal kap eżekuttiv (CEO), tim maniġerjali jew kumitat eżekuttiv), il-persuni li jwettqu dawk il-funzjonijiet eżekuttivi abbaži ta' dik id-delega għandhom jitqiesu li jikkostitwixx l-funzjoni maniġerjali tal-korp ta' ġestjoni. Għall-finijiet ta' dawn il-Linji Gwida, kwalunkwe referenza għall-korp ta' ġestjoni fil-funzjoni maniġerjali tiegħu, għandha titqies li tħalli wkoll lill-membri ta' tali korp eżekuttiv jew lis-CEO, kif definiti f'dawn il-Linji Gwida, anke jekk dawn ikunu għadhom ma ġewx proposti jew maħtura bħala membri formali tal-korp jew korpi ta' governanza tal-istituzzjoni skont il-ligi nazzjonali.
13. Fi Stati Membri fejn xi responsabbiltajiet assenjati lill-korp ta' ġestjoni f'dawn il-Linji Gwida huma eż-żejt direttament mill-azzjonisti, mill-membri jew mis-sidien tal-istituzzjoni minnflokk mill-korp ta' ġestjoni, l-istituzzjonijiet għandhom jiżguraw li tali responsabbiltajiet u deċiżjonijiet relatati jiġu eż-żejt, sa fejn ikun possibbli, skont il-Linji Gwida applikabbli għall-korp ta' ġestjoni.

<sup>4</sup> Ara wkoll il-premessa 56 tad-Direttiva 2013/36/UE.

14. Id-definizzjonijiet ta' CEO, ta' CFO u ta' titolari ta' funzjonijiet ewlenin użati f'dawn il-Linji Gwida huma purament funzjonal u mhumieks maħsuba li jipponu l-ħatra ta' dawk l-uffiċjali jew il-ħolqien ta' tali požizzjonijiet sakemm ma jkunx preskritt mid-dritt rilevanti tal-UE jew mil-liġi nazzjonali.
15. Kwalunkwe referenza għal "riskji" f'dawn il-Linji Gwida għandha tinkludi wkoll riskji ta' hasil tal-flus u finanzjament tat-terrorizmu u fatturi ta' riskju ambjentali, soċjali u ta' governanza.

## Definizzjonijiet

16. Sakemm ma jkunx specifikat mod ieħor, it-termini użati u definiti fid-Direttiva 2013/36/UE, fir-Regolament (UE) Nru 575/2013 u fid-Direttiva 2014/65/UE għandhom l-istess tifsira fil-Linji Gwida. Barra minn hekk, għall-finijiet ta' dawn il-Linji Gwida, japplikaw id-definizzjonijiet li ġejjin:

<b>Istituzzjonijiet</b>	tfisser istituzzjonijiet kif definiti fil-punt 3 tal-Artikolu 3(1) tad-Direttiva 2013/36/UE b'kunsiderazzjoni wkoll tal-Artikolu 3(3) ta' dik id-Direttiva, u ditti tal-investiment kif definiti fl-Artikolu 4(1)(1) tad-Direttiva 2014/65/UE.
<b>Istituzzjonijiet tas-CRD</b>	tfisser istituzzjonijiet kif definiti fil-punt 3 tal-Artikolu 3(1) tad-Direttiva 2013/36/UE u b'kunsiderazzjoni tal-Artikolu 3(3) ta' dik id-Direttiva, u ditti tal-investiment kif definiti fl-Artikolu 4(1)(1) tad-Direttiva 2014/65/UE li għalihom japplika l-Artikolu 2(2) tad-Direttiva 2019/2034.
<b>Istituzzjonijiet rilevanti</b>	tfisser istituzzjonijiet kif definiti fil-punt 3 tal-Artikolu 3(1) tad-Direttiva 2013/36/UE b'kunsiderazzjoni wkoll l-Artikolu 3(3) ta' dik id-Direttiva, u ditti tal-investiment kif definiti fl-Artikolu 4(1)(1) tad-Direttiva 2014/65/UE li ma jissodisfawx il-kundizzjonijiet kollha biex jikkwalifikaw bħala ditti tal-investiment żgħar u mhux interkonnessi skont l-Artikolu 12(1) tar-Regolament (UE) 2019/2033.
<b>Istituzzjonijiet tas-CRD sinifikanti</b>	Tfisser istituzzjonijiet tas-CRD imsemmija fl-Artikolu 131 tad-Direttiva 2013/36/UE (istituzzjonijiet globali sistemikament importanti (G-SIIs), u, istituzzjonijiet sistemikament importanti oħra (O-SIIs), u, kif xieraq, istituzzjonijiet oħra tas-CRD determinati mill-awtorità kompetenti jew il-liġi nazzjonali, abbażi ta' valutazzjoni tad-daqs u l-organizzazzjoni interna tal-istituzzjonijiet, u n-natura, il-kamp ta' applikazzjoni u l-kumplessità tal-aktivitajiet tagħhom, u għall-finijiet tal-Artikolu 91 tad-Direttiva 2013/36/UE kumpaniji azzjonarji finanzjarji u

kumpaniji azzjonarji finanzjarji mħallta li jissodisfaw waħda mill-kundizzjonijiet imsemmija qabel.

---

**Istituzzjonijiet rilevanti elenkti u  
Istituzzjonijiet elenkti**

tfisser istituzzjonijiet rilevanti jew istituzzjonijiet rispettivament li l-istumenti finanzjarji tagħhom huma ammessi għan-negozjar f'suq regolat kif imsemmi fil-lista li għandha tiġi ppubblikata mill-ESMA skont l-Artikolu 56 tad-Direttiva 2014/65/UE, fi Stat Membru wieħed jew aktar.<sup>5</sup>

---

**Persunal**

tfisser l-impiegati kollha ta' istituzzjoni u tas-sussidjarji tagħha fil-kamp ta' applikazzjoni ta' konsolidament, inkluzi sussidjarji li mhumiex soggetti għad-Direttiva 2013/36/UE, u l-membri kollha tal-korp ta' ġestjoni fil-funzjoni maniġerjali u fil-funzjoni superviżorja tiegħu.

---

**Adegwatezza**

tfisser il-grad sa fejn individwu jitqies li għandu reputazzjoni tajba u li jkollu, individwalment u kollettivament ma' individwi oħra, għarfien, ħiliet u esperjenza adegwati biex iwettaq id-dmirijiet tiegħu. L-adegwatezza tkopri wkoll l-onestà, l-integrità u l-indipendenza tal-moħħ ta' kull individwu u l-kapacità tiegħu jew tagħha li jiddedika bিżżejjed ħin biex iwettaq dmirijietu.

---

**Membru**

tfisser membru propost jew maħtur tal-korp ta' ġestjoni.

---

**Uffiċjal kap eżekuttiv (CEO)**

tfisser il-persuna li hija responsabbi mill-ġestjoni u mit-tmexxija tal-attivitajiet kummerċjali globali ta' istituzzjoni.

---

**Titolari ta' funzjonijiet ewlenin**

tfisser persuni li għandhom influwenza sinifikanti fuq id-direzzjoni tal-istituzzjoni, iżda li la huma membri tal-korp ta' ġestjoni u lanqas is-CEO. Dawn jinkludu l-kapijiet tal-funzjonijiet ta' kontroll intern u s-CFO, fejn dawn ma jkunux membri tal-korp ta' ġestjoni, u, fejn ikunu identifikati skont approċċ ibbażat fuq ir-riskju mill-istituzzjonijiet rilevanti, titolari ta' funzjonijiet ewlenin oħra.

Titolari ta' funzjonijiet ewlenin oħra jistgħu jinkludu kapijiet ta' linji operatorji sinifikanti, fergħat taż-Żona Ekonomika Ewropea/Assoċjazzjoni Ewropea tal-Kummerċ Hieles, sussidjarji f'pajjiżi terzi u funzjonijiet interni oħra.

---

<sup>5</sup> Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istumenti finanzjarji u li temenda d-Direttiva 2002/92/KE u d-Direttiva 2011/61/UE (GU L 173, 12.6.2014, p. 349).

<b>Kapijiet ta' funzjonijiet ta' kontroll intern</b>	tfisser il-persuni fl-ogħla livell ġerarkiku inkarigati mill-ġestjoni effettiva tal-operat ta' kuljum tal-funzjonijiet indipendenti tal-ġestjoni tar-riskju, tal-verifika tal-konformità u tal-awditjar intern.
<b>Ufficial kap finanzjarju (CFO)</b>	tfisser il-persuna li hija globalment responsabbi mill-ġestjoni tal-attivitàjet kollha li ġejjin: il-ġestjoni tar-riżorsi finanzjarji, l-ippjanar finanzjarju u r-rapportar finanzjarju.
<b>Konsolidament prudenzjali</b>	tfisser l-applikazzjoni tar-regoli prudenzjali stabbiliti fid-Direttiva 2013/36/UE u fir-Regolament (UE) Nru 575/2013 fuq baži konsolidata jew subkonsolidata, skont il-Parti 1, it-Titolu 2, il-Kapitolu 2 tar-Regolament (UE) Nru 575/2013.
<b>Istituzzjoni tal-konsolidazzjoni</b>	tfisser istituzzjoni li hija meħtieġa tirrispetta r-rekwiziti prudenzjali abbaži tas-sitwazzjoni konsolidata f'konformità mal-Ewwel Parti, it-Titolu II, il-Kapitolu 2 tar-Regolament (UE) Nru 575/2013 <sup>6</sup> jew mar-rekwiziti prudenzjali abbaži tas-sitwazzjoni konsolidata f'konformità mal-Artikolu 7 tar-Regolament (UE) 2019/2033.
<b>Diversità</b>	tfisser is-sitwazzjoni fejn il-karatteristici tal-membri tal-korp ta' ġestjoni, inkluzi l-età, il-ġeneru, il-provenjenza ġeografika u l-isfond edukattiv u professjonalni tagħhom, ikunu differenti sa punt li jippermetti varjetà ta' fehmiet fi ħdan il-korp ta' ġestjoni.
<b>Provenjenza ġeografika</b>	tfisser ir-reġjun fejn persuna tkun kisbet sfond kulturali, edukattiv jew professjonal.
<b>Induzzjoni</b>	tfisser kwalunkwe inizjattiva jew programm li jhejj persuna għal pozizzjoni spċificiā gdida bħala membru tal-korp ta' ġestjoni.
<b>Taħriġ</b>	tfisser kwalunkwe inizjattiva jew programm li jtejjeb il-ħiliet, l-għarfiex jew il-kompetenza tal-membri tal-korp ta' ġestjoni, fuq baži kontinwa jew ad hoc.
<b>Azzjonist</b>	tfisser persuna li tippossjedi ishma f'istituzzjoni jew, skont il-forma legali ta' istituzzjoni, sidien jew membri oħra jaġi tal-istituzzjoni.

<sup>6</sup> Ara wkoll I-RTS dwar il-konsolidament prudenzjali fi:

[https://www.eba.europa.eu/sites/default/documents/files/document\\_library/Publications/Draft%20Technical%20Standards/2021/973355/Final%20Report%20Draft%20methods%20of%20consolidation.pdf](https://www.eba.europa.eu/sites/default/documents/files/document_library/Publications/Draft%20Technical%20Standards/2021/973355/Final%20Report%20Draft%20methods%20of%20consolidation.pdf)

## Direttorat

tfisser pozizzjoni bħala membru tal-korp ta' ġestjoni ta' istituzzjoni jew ta' entità ġuridika oħra. Fejn il-korp ta' ġestjoni, skont il-forma legali tal-entità, ikun kompost minn persuna waħda, din il-pożizzjoni tgħodd ukoll bħala direktorat.

## Direttorat mhux eżekuttiv

tfisser direktorat li fih persuna tkun responsabbi mis-sorveljanza u l-monitoraġġ tat-teħid ta' deċiżjonijiet maniġerjali mingħajr kompli eżekuttivi fi ħdan entità.

## Direttorat eżekuttiv

tfisser direktorat li fih persuna tkun responsabbi mit-tmexxija effettiva tal-kummerċ ta' entità.

## Superviżur tal-AML/CFT

tfisser awtorità kompetenti responsabbi mis-superviżjoni tal-konformità tal-istituzzjonijiet mad-dispożizzjonijiet tad-Direttiva (UE) 2015/849.

## 3. Implimentazzjoni

### Data ta' applikazzjoni

17. Dawn il-Linji Gwida japplikaw mill-31 ta' Dicembru 2021.

### Thassir

Il-Linji Gwida tal-EBA dwar il-valutazzjoni tal-idoneità tal-membri tal-korp ta' ġestjoni u tat-titolari ta' funzjonijiet ewlenin (EBA/GL/2017/12) tas-26 ta' Settembru 2017 għandhom jitħassru b'effett mill-31 ta' Dicembru 2021.

## 4. Linji Gwida

---

### Titolu I - Applikazzjoni tal-prinċipju tal-proporzjonalità

18. L-ghan tal-prinċipju tal-proporzjonalità huwa li jqabbel l-arrangamenti ta' governanza b'mod konsistenti mal-profil tar-riskju u l-mudell kummerċjali individwali tal-istituzzjoni u qis il-pożizzjoni individwali li għaliha ssir valutazzjoni sabiex l-objettivi tar-rekwiżiti regolatorji jintlaħqu b'mod effettiv.
19. L-istituzzjonijiet għandhom iqisu d-daqs, l-organizzazzjoni interna u n-natura, l-iskala u l-kumplessità tal-attivitajiet tagħhom meta jiżviluppaw u jimplimentaw il-politiki u l-proċessi stabiliti f'dawn il-Linji Gwida. L-istituzzjonijiet sinifikanti għandu jkollhom politiki u proċessi aktar sofistikati, filwaqt li istituzzjonijiet żgħar u inqas kumplessi, b'mod partikolari, jistgħu jimplimentaw politiki u proċessi aktar semplicei. L-istituzzjonijiet għandhom jinnotaw li d-daqs jew l-importanza sistemika ta' istituzzjoni ma tistax, waħedha, tkun indikattiva tal-punt sa fejn istituzzjoni tkun esposta għal riskji. Dawk il-politiki u l-proċessi għandhom, madankollu, jiżguraw konformità mal-kriterji spċificati f'dawn il-Linji Gwida sabiex tiġi vvalutata l-idoneità tal-membri tal-korp ta' gestjoni u tat-titolari ta' funzjonijiet ewlenin u mal-elementi sabiex titqies id-diversità meta jiġu reklutati membri għall-korp ta' gestjoni u biex jiġu pprovduti bizejjed riżorsi għall-induzzjoni u t-taħriġ tagħhom.
20. Il-membri kollha tal-korp ta' gestjoni u t-titolari ta' funzjonijiet ewlenin għandhom, fi kwalunkwe kaž, ikollhom reputazzjoni tajba u jkollhom l-onestà u l-integrità, u l-membri kollha tal-korp ta' gestjoni għandu jkollhom indipendenza tal-ħsieb irrispettivamente mid-daqs, l-organizzazzjoni interna u n-natura tal-istituzzjoni, il-kamp ta' applikazzjoni u l-kumplessità tal-attivitajiet tagħha u l-kompli u r-responsabbiltajiet tal-pożizzjoni spċificika, inkluži s-sħubji miżmura fil-kumitat tal-korp ta' gestjoni.
21. Għall-fini tal-applikazzjoni tal-prinċipju tal-proporzjonalità u sabiex tiġi żgurata l-implementazzjoni adegwata tar-rekwiżiti ta' governanza tad-Direttiva 2013/36/UE u d-Direttiva 2014/65/UE li l-Linji Gwida jispeċifikaw b'mod ulterjuri, l-istituzzjonijiet u l-awtoritajiet kompetenti għandhom iqisu r-rekwiżiti li ġejjin:
  - a. id-daqs tal-istituzzjoni f'termini tat-total tal-karta bilanċjali, l-assi tal-klijenti miżmura jew gestiti u/jew il-volum tat-tranżazzjonijiet ipproċessati mill-istituzzjoni jew mis-sussidjarji tagħha fi ħdan il-kamp ta' applikazzjoni tal-konsolidament prudenzjali;
  - b. il-forma ġuridika tal-istituzzjoni, inkluż jekk l-istituzzjoni tagħmilx parti minn grupp jew le u, jekk iva, il-valutazzjoni tal-proporzjonalità għall-grupp;
  - c. jekk l-istituzzjoni hijiex elenkata jew le;

- d. it-tip ta' attivitajiet u servizzi awtorizzati mwettqa mill-istituzzjoni (ara wkoll I-Anness 1 għad-Direttiva 2013/36/UE u I-Anness 1 għad-Direttiva 2014/65/UE);
- e. il-preżenza ġeografika tal-istituzzjoni u d-daqi tal-operazzjonijiet f'kull ġurisdizzjoni;
- f. il-mudell u l-istratēġija kummerċjali sottostanti, in-natura u l-kumplessità tal-attivitajiet kummerċjali u l-istruttura organizzazzjonali tal-istituzzjoni;
- g. l-istratēġija tar-riskju, il-predispożizzjoni għar-riskju u l-profil tar-riskju attwali tal-istituzzjoni, filwaqt li jitqies ukoll ir-riżultat tal-valutazzjoni annwali tal-adegwatezza tal-kapital;
- h. l-awtorizzazzjoni lill-istituzzjonijiet biex jużaw mudelli interni għall-kejl tar-rekwiziti tal-kapital, fejn rilevanti;
- i. it-tip ta' klijenti<sup>7</sup>; u
- j. in-natura u l-kumplessità tal-prodotti, tal-kuntratti jew tal-istumenti offruti mill-istituzzjoni.

## Titolu II – Kamp ta' applikazzjoni tal-valutazzjonijiet tal-idoneità mill-istituzzjonijiet

1. Il-valutazzjoni tal-istituzzjonijiet tal-idoneità individuali tal-membri tal-korp ta' gestjoni
22. L-Istutuzzjonijiet għandu jkollhom ir-responsabilità primarja li jiżguraw, f'konformità mal-Artikolu 91(1) tad-Direttiva 2013/36/UE, li l-membri tal-korp ta' gestjoni jkunu individwalment adatti f'kull ħin u għandhom jivalutaw jew jivalutaw mill-ġdid l-adegwatezza, b'mod partikolari:
  - a. meta jaapplikaw għall-awtorizzazzjoni biex jibdew negozju;
  - b. meta jseħħu bidliet materjali fil-kompożizzjoni tal-korp ta' gestjoni, inkluži:
    - i. meta jinħatru membri ġoddha tal-korp ta' gestjoni, inkluż bħala riżultat ta' akkwiżizzjoni diretta jew indiretta jew żieda f'parteċipazzjoni kwalifikanti

---

<sup>7</sup> Id-Direttiva 2014/65/UE tiddefinixxi klijent fl-Artikolu 4(1)(9), klijent professjonal fl-Artikolu 4(1)(10) u klijent mhux professjonal fl-Artikolu 4(1)(11). Il-premessa 103 tad-Direttiva 2014/65/UE tispeċifika wkoll li kontroparti eligibbli għandha titqies li qed taġixxi bħala klijent, kif deskrift fl-Artikolu 30 ta' dik id-Direttiva.

- f'istituzzjoni<sup>8</sup>. Din il-valutazzjoni għandha tkun limitata għal membri li jkunu għadhom kif inħatru;
- ii. meta jinħatru mill-ġdid membri tal-korp ta' ġestjoni, jekk ir-rekwiżiti tal-požizzjoni jkunu nbidlu jew jekk il-membru jinħatar għal požizzjoni differenti fil-korp ta' ġestjoni. Din il-valutazzjoni għandha tkun limitata għall-membri li l-požizzjoni tagħhom tkun inbidlet u għall-analiżi tal-aspetti rilevanti, filwaqt li jitqies kwalunkwe rekwiżit addizzjonali għall-požizzjoni;
- c. fuq baži kontinwa skont il-paragrafi 26 u 27.
23. Il-valutazzjoni inizjali u kontinwa tal-idoneità individwali tal-membri tal-korp ta' ġestjoni hija r-responsabbiltà tal-istituzzjonijiet, mingħajr preġudizzju għall-valutazzjoni li ssir mill-awtoritajiet kompetenti għall-finijiet superviżorji.
24. L-istituzzjonijiet għandhom jivvalutaw, b'mod partikolari, jekk il-membri:
- għandhomx reputazzjoni tajba biżżejjed;
  - għandhomx biżżejjed għarfien, ħiliet u esperjenza biex iwettqu l-kompli tagħhom;
  - humiex kapaċi jaġixxu bl-onestà, l-integrità u l-indipendenza fil-ħsieb biex jivvalutaw u jisfidaw b'mod effettiv id-deċiżjonijiet tal-korp ta' ġestjoni fil-funzjoni maniġerjali tiegħu u deċiżjonijiet maniġerjali rilevanti oħrajn fejn meħtieġ u biex jissorveljaw u jimmonitorjaw b'mod effettiv it-teħid ta' deċiżjonijiet ta' ġestjoni;
  - humiex kapaċi jiddedikaw biżżejjed ħin biex iwettqu l-funzjonijiet tagħhom fl-istituzzjoni u, meta l-istituzzjoni tkun sinifikanti, jekk il-limitazzjoni tad-direttorati skont l-Artikolu 91(3) tad-Direttiva 2013/36/UE tkunx qiegħda tiġi osservata.
25. Meta ssir valutazzjoni għal požizzjoni speċifika, il-valutazzjoni tal-għarfien, il-ħiliet, l-esperjenza u l-impenn ta' ħin suffiċjenti għandha tqis ir-rwol tal-požizzjoni speċifika kkonċernata. Il-livell u n-natura tal-għarfien, il-ħiliet u l-esperjenza suffiċjenti meħtieġa minn membru tal-korp ta' ġestjoni fil-funzjoni maniġerjali tiegħu jistgħu jvarjaw minn dawk li huma meħtieġa minn membru tal-korp ta' ġestjoni fil-funzjoni superviżorja tiegħu, speċjalment jekk dawn il-funzjonijiet jiġu assenjati lil korpi differenti.
26. L-istituzzjonijiet għandhom jimmonitorjaw l-idoneità tal-membri tal-korp ta' ġestjoni fuq baži kontinwa biex jidentifikasi, fid-dawl ta' kwalunkwe fatt ġdid rilevanti, sitwazzjonijiet fejn

<sup>8</sup> Jekk jogħġibok irreferi wkoll ghall-(abbozz) tal-RTS skont l-Artikolu 7(4) tad-Direttiva 2014/65/UE u l-abbozz tal-ITS skont l-Artikolu 7(5) tad-Direttiva 2014/65/UE dwar il-proċeduri għall-ġħoti u č-ċahda ta' talbiet għal awtorizzazzjoni ta' ditti tal-investiment, disponibbli fuq is-sit web tal-ESMA. Ara wkoll l-(abbozz) tal-ITS dwar il-proċeduri u l-forom għall-akwizizzjoni u ż-żieda fil-partecipazzjonijiet kwalifikanti f'istituzzjonijiet ta' kreditu u ditti ta' investiment rispettivament, disponibbli fuq is-sit web tal-EBA u tal-ESMA: <https://www.esma.europa.eu/regulation-and-policy/other-topics/its-on-the-procedures-and-forms-in-respect-of-acquisitions-and-increases-of-qualifying-holdings> u [https://www.esma.europa.eu/sites/default/files/library/2015/11/2015-613\\_final\\_report\\_and\\_assessment\\_rts\\_its.pdf](https://www.esma.europa.eu/sites/default/files/library/2015/11/2015-613_final_report_and_assessment_rts_its.pdf)

għandha titwettaq rivalutazzjoni tal-idoneità tagħhom. B'mod partikolari, għandha titwettaq rivalutazzjoni fil-każijiet li ġejjin:

- a. meta jkun hemm thassib dwar l-idoneità individwali jew kollettiva tal-membri tal-korp ta' gestjoni;
- b. f'każ ta' impatt materjali fuq ir-reputazzjoni ta' membru tal-korp ta' gestjoni, jew tal-istituzzjoni, inkluži każijiet fejn il-membri ma jikkonformawx mal-politika tal-istituzzjoni dwar il-kunflitti ta' interess;
- c. fejn ikun hemm raġunijiet rägħonevoli biex wieħed jissuspetta li sar jew qed isir jew qed isir attentat ta' hasil tal-flus jew finanzjament tat-terrorizmu jew ikun hemm riskju akbar ta' dan b'rabta ma' dik l-istituzzjoni u b'mod partikolari f'sitwazzjonijiet fejn l-informazzjoni disponibbli tissuġgerixxi li l-istituzzjoni:
  - i. ma tkunx implimentat kontrolli interni xierqa jew mekkaniżmi ta' sorveljanza biex tissorvelja u timmitiga r-riskji tal-ML/TF (eż. identifikati minn sejbiet supervizorji minn spezzjonijiet fuq il-post jew spezzjonijiet mhux fuq il-post, djalogu superviżorju jew fil-kuntest ta' sanzjonijiet);
  - ii. instab li kienet qed tikser l-obbligi tal-AML/CFT tagħha fl-Istat Membru tad-domicilju jew dak ospitanti jew f'pajjiż terz;
  - iii. tkun bidlet materjalment l-attività tan-negożju jew il-mudell tan-negożju tagħha b'mod li jissuġġerixxi li l-esponenti tagħha għar-riskju tal-ML/TF żidied b'mod sinifikanti;
- d. fi kwalunkwe każ li jista' b'mod ieħor jaffettwa materjalment l-idoneità tal-membri tal-korp ta' gestjoni.

27. L-istituzzjonijiet għandhom ukoll jirrivalutaw l-impenn suffiċjenti tal-ħin ta' membru tal-korp ta' gestjoni jekk dak il-membri jassumi direttorat addizzjonalı jew jibda jwettaq attivitajiet rilevanti ġodda, inkluži attivitajiet političi.

28. L-istituzzjonijiet għandhom jibbażaw il-valutazzjonijiet tal-idoneità tagħħom fuq il-kuncetti definiti fit-Titolu III, filwaqt li jqis u d-diversità tal-korp ta' gestjoni kif speċifikat fit-Titolu V, u għandhom jimplimentaw politika u proċessi tal-idoneità kif stabbilit, rispettivament, fit-Titoli VI u VII.

## 2. Il-valutazzjoni tal-istituzzjonijiet tal-idoneità kollettiva tal-korp ta' gestjoni

29. Biex jissodisfaw l-obbligu stabbilit fl-Artikolu 91(7) tad-Direttiva 2013/36/UE, l-istituzzjonijiet għandhom jiżguraw li, f'kull ħin, il-korp ta' gestjoni jipposjedi b'mod kollettiv għarfien, ħiliet u esperjenza adegwati biex ikun jista' jifhem l-attività tal-istituzzjoni, inkluži r-riskji ewlenin.

Minkejja l-esperjenza, l-gharfien u r-rekwiżit tal-ħiliet għal kull membru tal-korp ta' ġestjoni, l-istituzzjonijiet għandhom jiżguraw li l-kompożizzjoni ġenerali tal-korp ta' ġestjoni tirrifletti firxa wiesgħa biżżejjed ta' għarfien, ħiliet u esperjenza biex wieħed jifhem l-attivitajiet tal-istituzzjoni, inkluži r-riskji ewlenin.

30. L-istituzzjonijiet għandhom jivvalutaw jew jirrivalutaw l-idoneità kollettiva tal-korp ta' ġestjoni, b'mod partikolari:

- a. meta ssir applikazzjoni għal awtorizzazzjoni biex wieħed jibda negozju, inkluži sitwazzjonijiet fejn attivitajiet addizzjonali huma awtorizzati;
- b. meta jseħħu bidliet materjali fil-kompożizzjoni tal-korp ta' ġestjoni, inkluž:
  - i. meta jinħatru membri ġoddha tal-korp ta' ġestjoni, inkluż bħala riżultat ta' akwiżizzjoni diretta jew indiretta jew żieda ta' parteċipazzjoni kwalifikanti f'istituzzjoni<sup>9</sup>;
  - ii. meta jinħatru mill-ġdid membri tal-korp ta' ġestjoni, jekk ir-rekwiżiti tal-pożizzjoni jkunu nbidlu jew jekk il-membri jinħatru f'pożizzjoni differenti fil-korp ta' ġestjoni;
  - iii. meta membri maħtura jew maħtura mill-ġdid ma jibqgħux membri tal-korp ta' ġestjoni;
- c. fuq bażi kontinwa, skont il-paragrafu 31.

31. L-istituzzjonijiet għandhom jirrivalutaw l-idoneità kollettiva tal-membri tal-korp ta' ġestjoni, b'mod partikolari, fil-każijiet li ġejjin:

- a. meta jkun hemm bidla materjali fil-mudell kummerċjali, fil-predispożizzjoni għar-riskju jew fl-istratēġija jew fl-istruttura tal-istituzzjoni fil-livell individwali jew fil-livell tal-grupp;
- b. bħala parti mir-rieżami tal-arranġamenti interni ta' governanza mill-korp ta' ġestjoni;
- c. fejn ikun hemm raġunijiet raġonevoli biex wieħed jissuspetta li sar jew qed isir jew hemm attentat ta' ħasil tal-flus jew finanzjament tat-terrorizmu jew ikun hemm riskju akbar ta' dan b'rabta ma' dik l-istituzzjoni u b'mod partikolari f'sitwazzjonijiet fejn l-informazzjoni disponibbli tissuġgerixxi li l-istituzzjoni
  - i. ma tkun hemm implimentat kontrolli interni xierqa jew mekkaniżmi ta' sorveljanza biex tissorvelja u timmitiga r-riskji tal-ML/TF (eż. identifikati minn sejbiet superviżorji minn spezzjonijiet fuq il-post jew spezzjonijiet mhux fuq il-post, djalgu superviżorju jew fil-kuntest ta' sanzjonijiet);

---

<sup>9</sup> Ara n-nota 17 f'qiegħ il-paġna.

- ii. instab li kienet qed tikser l-obbligi tal-AML/CFT tagħha fl-Istat Membru tad-domiċilju jew dak ospitanti jew f'pajjiż terz;
- iii. tkun bidlet materjalment l-attività tan-negożju jew il-mudell tan-negożju tagħha b'mod li jissuġġerixxi li l-esponent tagħha għar-riskju tal-ML/TF żdied b'mod sinifikanti;
- d. fi kwalunkwe kaž li jista' b'mod ieħor jaffettwa materjalment l-idoneità kollettiva tal-korp ta' ġestjoni.
32. Fejn jitwettqu rivalutazzjonijiet tal-idoneità kollettiva, l-istituzzjonijiet għandhom jiffukaw il-valutazzjoni tagħhom fuq il-bidliet rilevanti fl-attivitàajiet kummerċjali, l-istratēgiji u l-profil tar-riskju tal-istituzzjoni u fid-distribuzzjoni tal-kompieti fi ħdan il-korp ta' ġestjoni u l-effett tagħhom fuq l-gharfien, il-ħiliet u l-esperjenzi kollettivi meħtieġa tal-korp ta' ġestjoni.
33. L-istituzzjonijiet għandhom jibbażaw il-valutazzjonijiet tal-idoneità tagħhom fuq il-kunċetti definiti fit-Titolu III u għandhom jimplimentaw politiki u processi ta' idoneità kif stabbilit fit-Titoli VI u VII.
34. Il-valutazzjoni tal-idoneità kollettiva inizjali u kontinwa tal-korp ta' ġestjoni hija responsabbiltà tal-istituzzjonijiet. Fejn il-valutazzjoni titwettaq ukoll minn awtoritajiet kompetenti għall-finijiet superviżorji, ir-responsabbiltà li tivvaluta u tiżgura l-idoneità kollettiva tal-korp ta' ġestjoni tibqa' f'idejn l-istituzzjonijiet.
- ### 3. Il-valutazzjoni tal-istituzzjonijiet rilevanti tal-adegwatezza tat-titolari ta' funzjonijiet ewlenin
35. Għalkemm l-istituzzjonijiet kollha għandhom jiġuraw li l-persunal tagħhom ikun kapaċi jwettaq il-funzjonijiet tiegħu b'mod adegwat, l-istituzzjonijiet rilevanti għandhom jiġuraw b'mod specifiku li t-titolari ta' funzjonijiet ewlenin ikollhom reputazzjoni tajba suffiċjenti, ikollhom onestà u integrità u jkollhom għarfien, ħiliet u esperjenza suffiċjenti għall-pożizzjonijiet tagħhom f'kull hin u jivvalutaw ir-rekwiżiti msemmija qabel, b'mod partikolari:
- meta japplikaw għal awtorizzazzjoni;
  - meta jaħtru titolari ġodda ta' funzjonijiet ewlenin, inkluż bħala riżultat ta' akwiżizzjoni diretta jew indiretta jew žieda f'parteċipazzjoni kwalifikanti f'istituzzjoni;
  - fejn meħtieġ, skont il-paragrafu 36.
36. L-istituzzjonijiet rilevanti għandhom jimmonitorjaw ir-reputazzjoni, l-onestà, l-integrità, l-gharfien, il-ħiliet u l-esperjenza tat-titolari ta' funzjonijiet ewlenin fuq bażi kontinwa biex jidher, fid-dawl ta' kwalunkwe fatt rilevanti ġdid, sitwazzjonijiet fejn għandha titwettaq rivalutazzjoni. B'mod partikolari, għandha titwettaq rivalutazzjoni fil-każijiet li ġejjin:

- a. meta jkun hemm thassib dwar l-idoneità tagħhom;
  - b. f'każ ta' impatt materjali fuq ir-reputazzjoni tal-individwu;
  - c. fejn ikun hemm raġunijiet raġonevoli biex wieħed jissuspetta li sar jew qed isir jew hemm attentat ta' ħasil tal-flus jew finanzjament tat-terrorizmu jew ikun hemm riskju akbar ta' dan b'rabta ma' dik l-istituzzjoni u b'mod partikolari f'sitwazzjonijiet fejn l-istituzzjoni:
    - i. ma tkunx implementat kontrolli interni xierqa jew mekkaniżmi ta' sorveljanza biex tissorvelja u timmitiga r-riskji tal-ML/TF (eż. identifikati minn sejbiet superviżorji minn spezzjonijiet fuq il-post jew spezzjonijiet mhux fuq il-post, djalogu superviżorju jew fil-kuntest ta' sanzjonijiet);
    - ii. tinstab li kienet qed tikser l-obbligi tal-AML/CFT tagħha f'pajjiżha jew barra mill-pajjiż; jew
    - iii. tkun bidlet materjalment l-attività tan-negozju jew il-mudell tan-negozju tagħha b'mod li jissuġgerixxi li l-esponent tagħha għar-riskju tal-ML/TF żidie b'mod sinifikanti;
  - d. bħala parti mir-rieżami tal-arranġamenti interni ta' governanza mill-korp ta' ġestjoni;
  - e. fi kwalunkwe każ li jista' b'mod ieħor jaffettwa materjalment l-idoneità tal-individwu.
37. Il-valutazzjoni tar-reputazzjoni, l-onestà, l-integrità, l-għarfien, il-ħiliet u l-esperjenza individwali tat-titolari ta' funzjonijiet ewlenin għandha tkun ibbażata fuq l-istess kriterji bħal dawk applikati għall-valutazzjoni ta' tali rekwiżiti ta' idoneità tal-membri tal-korp ta' ġestjoni. Meta jiġu vvalutati l-għarfien, il-ħiliet u l-esperjenza, għandhom jitqiesu r-rwol u l-kompli tal-pożizzjoni speċifika.
38. Il-valutazzjoni tal-idoneità inizjali u kontinwa tat-titolari ta' funzjonijiet ewlenin hija r-responsabbiltà tal-istituzzjonijiet. Meta l-valutazzjoni għal xi titolari ta' funzjonijiet ewlenin issir ukoll mill-awtoritajiet kompetenti għall-finijiet superviżorji, ir-responsabbiltà li tiġi vvalutata u żgurata l-idoneità ta' dawk it-titolari ta' funzjonijiet ewlenin tibqa' f'idejn l-istituzzjonijiet.

### **Titolu III – Kunċetti ta' idoneità elenkti fl-Artikolu 91(12) tad-Direttiva 2013/36/UE**

#### **4. Impenn suffiċjenti tal-ħin ta' membru tal-korp ta' ġestjoni**

39. L-istituzzjonijiet għandhom jivvalutaw jekk membru tal-korp ta' ġestjoni huwiex kapaċi jippenja biżżejjed ħin biex iwettaq il-funzjonijiet u r-responsabbiltajiet tiegħu jew tagħha inkluż il-fehim tan-negozju tal-istituzzjoni, ir-riskji ewlenin tagħha u l-implikazzjonijiet tan-

negożju u l-istrategija tar-riskju. Fejn il-persuna jkollha mandat f'istituzzjoni CRD sinifikanti, din għandha tinkludi valutazzjoni biex tiżgura li l-limitazzjoni tal-ghadd massimu tad-direttorati skont l-Artikolu 91(3) tad-Direttiva 2013/36/UE jew l-Artikolu 9(2) tad-Direttiva 2014/65/UE, kif applikabbli, qiegħda tiġi osservata.

40. Il-membri għandhom ikunu kapaċi wkoll iwettqu l-kompieti tagħhom f'perjodi ta' żieda partikolari fl-attività, bħal ristrutturar, rilokazzjoni tal-istituzzjoni, akkwizizzjoni, fużjoni, xiri jew sitwazzjoni ta' kriżi jew bħala riżultat ta' xi diffikultajiet kbar b'waħda mill-operazzjonijiet tagħha jew aktar, filwaqt li jitqies il-fatt li f'tali perjodi jista' jkun meħtieg livell ogħla ta' impenn ta' ħin minn perjodi normali.
41. Fil-valutazzjoni tal-impenn suffiċjenti tal-ħin ta' membru, l-istituzzjonijiet għandhom mill-inqas iqisu dan li ġej:
  - a. l-ghadd ta' direttorati f'kumpaniji finanzjarji u mhux finanzjarji miżmuma minn dak il-membru fl-istess ħin, filwaqt li jqisu s-sinerġi possibbli meta dawn ikunu fl-istess grupp, inkluż meta jaġixxu f'isem persuna ġuridika jew bħala sostitut ta' membru tal-korp ta' gestjoni;
  - b. id-daqs, in-natura, il-kamp ta' applikazzjoni u l-kumplessità tal-attività tal-entità li tagħha l-membru huwa direttur u, b'mod partikolari, jekk l-entità hijiex entità mhux tal-UE;
  - c. il-preżenza ġeografika tal-membru u l-ħin tal-ivvjaġġar meħtieg għar-rwol;
  - d. l-ghadd ta' laqgħat skedati għall-korp ta' gestjoni;
  - e. id-direttorati f'organizzazzjonijiet li ma jsegwux objettivi kummerċjali predominantni miżmuma minn dak il-membru fl-istess ħin;
  - f. kwalunkwe laqgħa meħtiega li għandha ssir, b'mod partikolari, mal-awtoritajiet kompetenti jew partijiet ikkonċernati oħra u interni jew esterni barra mill-iskeda formali tal-laqgħat tal-korp ta' gestjoni;
  - g. in-natura tal-pożizzjoni speċifika u r-responsabbiltajiet tal-membru, inkluži rwoli speċifiċi ta' CEO, president, jew president jew membru ta' kumitat, jekk il-membru għandux pożizzjoni eżekuttiva jew mhux eżekuttiva u l-ħtiega li dak il-membru jattendi l-laqgħat fil-kumpaniji elenkti fil-punt (a) u fl-istituzzjoni;
  - h. attivitajiet professjonal iż-żebi političi esterni oħra u kwalunkwe funzjoni oħra u attivitā rilevanti, kemm fi ħdan is-settur finanzjarju kif ukoll barra mis-settur finanzjarju u kemm fl-UE kif ukoll barra mill-UE;
  - i. l-induzzjoni u t-taħriġ meħtiega;

- j. kwalunkwe kompitu ieħor rilevanti tal-membru li l-istituzzjonijiet iqisu li huwa meħtieg li jitqies meta jwettqu l-valutazzjoni tal-impenn suffiċjenti tal-ħin ta' membru; u
  - k. valutazzjoni komparattiva disponibbli rilevanti dwar l-impenn ta' ħin, inkluża l-valutazzjoni komparattiva pprovduta mill-EBA<sup>10</sup>.
42. L-istituzzjonijiet għandhom iżommu rekord bil-miktub tar-rwol, tal-kompi u tal-kapaċitajiet meħtiega għall-pożizzjonijiet varji fi ħdan il-korp maniġerjali u l-impenn tal-ħin mistenni u meħtieg għal kull pożizzjoni, filwaqt li jqisu l-ħtieġa li jiġi ddedikat biżżejjed ħin għall-induzzjoni u t-taħriġ. Għal dan il-ġhan, istituzzjonijiet iżgħar u inqas kumplessi jistgħu jiddistingu l-impenn tal-ħin mistenni biss bejn id-direttorati eżekuttivi u dawk mhux eżekuttivi.
43. Membru tal-korp maniġerjali għandu jiġi mgħarraf bl-impenn tal-ħin mistenni minnu biex iwettaq il-kompi tiegħi. L-istituzzjonijiet jistgħu jitkolu lill-membru jikkonferma li huwa jista' jiddedika dak l-ammont ta' ħin għar-rwol.
44. L-istituzzjonijiet għandhom jimmonitorjaw jekk il-membri tal-korp maniġerjali jiddedikawx biżżejjed ħin biex iwettqu l-funzjonijiet tagħhom. Thejjija għal-laqgħat, l-attendenza u l-involvement attiv tal-membri fil-laqgħat tal-korp maniġerjali huma kollha indikaturi tal-impenn tal-ħin.
45. Istituzzjoni għandha tqis ukoll l-impatt ta' kwalunkwe assenza fit-tul ta' membri tal-korp maniġerjali, fil-valutazzjoni tagħha tal-impenn suffiċjenti ta' ħin ta' membri individwali oħrajn tal-korp maniġerjali.
46. L-istituzzjonijiet għandhom iżommu registri tal-pożizzjonijiet professjonali u politici esterni kollha miżmuma mill-membri tal-korp maniġerjali. Tali registri għandhom jiġu aġġornati kull meta membru jinnotifika lill-istituzzjoni b'bidla u meta tali bidliet jingiebu b'mod ieħor għall-attenzjoni tal-istituzzjoni. Meta jseħħu bidliet f'tali pożizzjonijiet li jistgħu jnaqqsu l-kapaċità ta' membri ta' korp maniġerjali li jiddedika biżżejjed ħin biex iwettaq il-funzjoni tiegħi jew tagħha, l-istituzzjoni għandha terġa' tivvaluta l-kapaċità tal-membru li jirrispetta/tirrispetta l-impenn suffiċjenti ta' ħin meħtieg għall-pożizzjoni tiegħi jew tagħha.

## 5. Kalkolu tal-ġhadd ta' direttorati

47. Flimkien mar-rekwiżit li jiddedikaw ħin suffiċjenti biex iwettqu l-funzjonijiet tagħhom, il-membri tal-korp ta' ġestjoni li għandhom direttorat f'istituzzjoni CRD sinifikanti għandhom jikkonformaw mal-limitazzjoni tad-direttorati stabbilita fl-Artikolu 91(3) tad-Direttiva 2013/36/UE.

<sup>10</sup> Ċifri għas-sena 2015 huma inkluži bħala Anness għall-valutazzjoni tal-impatt ta' dawn il-Linji Gwida.

48. Għall-finijiet tal-Artikolu 91(3) tad-Direttiva 2013/36/UE, meta direttorat ikun jinvolvi fl-istess ħin responsabbiltajiet eżekuttivi u mhux eżekuttivi, id-direttorat għandu jitqies bħala direttorat eżekuttiv.
49. Meta diversi direttorati jitqiesu bħala direttorat waħdieni kif deskrift fl-Artikolu 91(4) tad-Direttiva 2013/36/UE u kif stabbilit fil-paragrafi 50 sa 55, dak id-direttorat waħdieni għandu jitqies bħala direttorat eżekuttiv waħdieni meta dan jinkludi mill-inqas direttorat eżekuttiv wieħed; inkella dan għandu jitqies bħala direttorat waħdieni mhux eżekuttiv.
50. Skont l-Artikolu 91(4)(a) tad-Direttiva 2013/36/UE, id-direttorati kollha miżmuma fl-istess grupp jitqiesu bħala direttorat waħdieni.
51. Skont l-Artikolu 91(4)(b)(ii) tad-Direttiva 2013/36/UE, id-direttorati kollha miżmuma f'impriži li fihom l-isituzzjoni għandha partecipazzjoni kwalifikanti, iżda li mhumiex sussidjarji inkluzi fl-istess grupp, jitqiesu bħala direttorat waħdieni. Dak id-direttorat waħdieni f'partecipazzjoni kwalifikanti jitqies bħala direttorat separat waħdieni, jiġifieri d-direttorat fl-istess istituzzjoni u d-direttorat waħdieni fil-partecipazzjonijiet kwalifikanti tagħha flimkien jitqiesu bħala żewġ direttorati.
52. Meta diversi istituzzjonijiet fl-istess grupp ikollhom partecipazzjonijiet kwalifikanti, id-direttorati fil-partecipazzjonijiet kwalifikanti kollha għandhom jitqiesu, filwaqt li titqies is-sitwazzjoni konsolidata (abbaži tal-kamp ta' applikazzjoni kontabilistiku tal-konsolidament) tal-isituzzjoni, bħala direttorat separat waħdieni. Dak id-direttorat waħdieni f'partecipazzjonijiet kwalifikanti jitqies bħala direttorat separat waħdieni, jiġifieri d-direttorat waħdieni meqjus għad-direttorati f'entitajiet li jappartjenu għall-grupp u d-direttorat waħdieni meqjus għad-direttorati fil-partecipazzjonijiet kwalifikanti kollha tal-istess grupp jitqiesu flimkien bħala żewġ direttorati.
53. Meta membru tal-korp ta' ġestjoni jkollu direttorat fi gruppi jew impriži differenti, id-direttorati kollha fl-istess skema ta' protezzjoni istituzzjonal, kif imsemmi fl-Artikolu 91(4)(b)(i) tad-Direttiva 2013/36/UE, jitqiesu bħala direttorat waħdieni. Meta l-applikazzjoni tar-regola stabbilita fl-Artikolu 91(4)(b)(i) tad-Direttiva 2013/36/UE, dwar l-ghadd ta' direttorati waħdieni mill-applikazzjoni tar-regola stabbilita fl-Artikolu 91(4)(a) dwar l-ghadd ta' direttorati waħdieni fil-gruppi, għandu japplika l-iżgħar għadd ta' direttorati waħdieni li jirriżulta (pereżempju meta d-direttorati jkunu f'żewġ gruppi, fiż-żewġ każijiet fi ħdan impriži li huma membri u fl-istess ħin fi ħdan impriži li mhumiex membri tal-istess skema ta' protezzjoni istituzzjonal, għandhom jitqiesu biss żewġ direttorati waħdieni).
54. Id-direttorati f'entitajiet li ma jsegwux b'mod predominant objettivi kummerċjali, ma għandhomx jitqiesu meta jiġi kkalkulat l-ghadd ta' direttorati skont l-Artikolu 91(3) ta' dik id-Direttiva. Madankollu, tali attivitajiet għandhom jitqiesu meta jiġi vvalutat l-impenn tal-ħin tal-membri kkonċernat.
55. L-entitajiet li ma jsegwux b'mod predominant objettivi kummerċjali jinkludu fost l-oħrajn;

- a. organizzazzjonijiet tal-karità;
- b. organizzazzjonijiet oħrajn mingħajr skop ta' qligh; u
- c. kumpaniji li jitwaqqfu għall-għan waħdieni li jiġġestixxu l-interessi ekonomiċi privati tal-membri tal-korp ta' gestjoni jew tal-membri tal-familja tagħhom, diment li dawn ma jkunux jeħtiegu ġestjoni fuq bażi ta' kuljum mill-membru tal-korp ta' gestjoni.

## 6. Għarfien, ħiliet u esperjenza xierqa

56. Il-membri tal-korp ta' gestjoni għandu jkollhom fehim aġġornat dwar in-negożju tal-istituzzjoni u r-riskji tagħha, f'livell adattat għar-responsabbiltajiet tagħhom. Dan jinkludi fehim xieraq ta' dawk l-oqsma li għalihom membru individwali mhuwiex direttament responsabbi iżda huwa kollettivament responsabbi flimkien mal-membri l-oħrajn tal-korp ta' gestjoni.
57. Il-membri tal-korp ta' gestjoni għandu jkollhom fehim čar tal-arrangamenti ta' governanza tal-istituzzjoni, ir-rwol u r-responsabbiltajiet rispettivi tagħhom u, fejn applikabbli, l-istruttura tal-grupp u kwalunkwe kunflitt ta' interess possibbli li jista' jirriżulta minnhom. Il-membri tal-korp ta' gestjoni għandhom ikunu kapaċi jikkontribwixxu għall-implementazzjoni ta' kultura, valuri korporattivi u mgħiba xierqa fil-korp ta' gestjoni u fl-istituzzjoni<sup>11</sup>.
58. Mingħajr preġudizzju għat-traspożizzjoni nazzjonali tad-Direttiva 2015/849/UE, il-membru tal-korp ta' gestjoni identifikat bħala responsabbi mill-implementazzjoni tal-ligħejiet, ir-regolamenti u d-dispożizzjonijiet amministrattivi meħtieġa biex jikkonforma mad-Direttiva (UE) 2015/849<sup>12</sup> għandu jkollu għarfien, ħiliet u esperjenza rilevanti tajbin rigward l-identifikazzjoni u l-valutazzjoni tar-riskju tal-ML/TF, u l-politiki, il-kontrolli u l-proċeduri tal-AML/CFT. Din il-persuna għandu jkollha fehim tajjeb tal-punt sa fejn il-mudell tan-negożju tal-istituzzjoni jesponi għal riskji tal-ML/TF.
59. F'dan ir-rigward, il-valutazzjoni tal-ħarfien, tal-ħiliet u tal-esperjenzi adegwati għandha tqis:
  - a. ir-rwol u l-kompieti tal-pożizzjoni u l-kapaċitajiet meħtieġa;
  - b. l-ħarfien u l-ħiliet miksuba mill-edukazzjoni, it-taħrif u l-prattika;
  - c. l-esperjenza prattika u professjonalità miksuba minn pożizzjonijiet preċedenti; u

---

<sup>11</sup> Ara wkoll il-Linji Gwida tal-EBA dwar il-Governanza Interna: <https://www.eba.europa.eu/regulation-and-policy/internal-governance>

<sup>12</sup> L-identifikazzjoni ta' membru tal-korp ta' gestjoni bħala responsabbi mill-AML hija għall-fini tal-allocazzjoni tad-dmirijiet u hija mingħajr preġudizzju għar-responsabbiltà finali tal-korp ta' gestjoni fil-funzjoni maniġerjali tiegħu għall-ġestjoni ta' kuljum tal-istituzzjoni u r-responsabbiltà tagħha mill-attivitajiet kollha tal-istituzzjoni.

- d. I-għarfien u l-ħiliet miksuba u murija mill-kondotta professjonal tal-membru tal-korp ta' ġestjoni.
60. Sabiex jivvalutaw kif xieraq il-ħiliet tal-membri tal-korp ta' ġestjoni, l-istituzzjonijiet għandhom jikkunsidraw li jużaw lista mhux eżawrjenti ta' ħiliet rilevanti stabbilita fl-Anness II għal dawn il-Linji Gwida, filwaqt li jqisu r-rwol u l-kompli tal-pożizzjoni okkupata mill-membru tal-korp ta' ġestjoni.
61. Għandhom jitqiesu l-livell u l-profil tal-edukazzjoni tal-membru u jekk din hijex marbuta mas-servizzi bankarji u finanzjarji jew oqsma rilevanti oħrajn. B'mod partikolari, l-edukazzjoni fl-oqsma bankarji u finanzjarji, fl-ekonomija, fil-liġi, fil-kontabbiltà, fl-awditjar, fl-amministrazzjoni, fir-regolament finanzjarju, fit-teknoloġija tal-informazzjoni u f'metodi kwantitattivi tista' titqies b'mod ġenerali li hija rilevanti għas-settur tas-servizzi finanzjarji.
62. Il-valutazzjoni ma għandhiex tkun limitata għal-livell edukattiv tal-membru jew il-prova ta' ċertu perjodu ta' servizz f'istituzzjoni. Għandha tiwttaq analizi iktar dettaljata tal-esperjenza prattika tal-membru peress li l-għarfien u l-ħiliet miksuba minn xogħlijet preċedenti jiddependu min-natura, mill-iskala u mill-kumplessità tan-negożju kif ukoll mill-funzjoni li l-membru wettaq fi ħdanu.
63. Meta jiġu vvalutati l-għarfien, il-ħiliet u l-esperjenza ta' membru tal-korp ta' ġestjoni, għandha titqies l-esperjenza teoretika u prattika relata:
- mas-swieq bankarji u finanzjarji;
  - mar-rekwiziti legali u l-qafas regolatorju;
  - mal-ippjanar strateġiku, il-fehim tal-istrateġija tan-negożju jew tal-pjan ta' direzzjoni tan-negożju ta' istituzzjoni u t-twettiq tagħhom;
  - mal-ġestjoni tar-riskju (l-identifikazzjoni, il-valutazzjoni, il-monitoraġġ, il-kontroll u l-mitigazzjoni tat-tipi ewlenin ta' riskju ta' istituzzjoni inkluži r-riskji ambjentali, ta' governanza u soċjali u l-fatturi tar-riskju);
  - mal-kontabbiltà u l-awditjar;
  - mal-valutazzjoni tal-effikaċja tal-arranġamenti ta' istituzzjoni, l-iżgurar ta' governanza, sorveljanza u kontrolli effettivi; u
  - mal-interpretazzjoni tal-informazzjoni finanzjarja ta' istituzzjoni ta' kreditu, l-identifikazzjoni tal-kwistjonijiet ewlenin fuq il-baži ta' din l-informazzjoni u kontrolli u miżuri xierqa.
64. Il-membri tal-korp ta' ġestjoni fil-funzjoni maniġerjali tiegħu għandhom ikunu kisbu biżżejjed esperjenza prattika u professjonal minn pożizzjoni maniġerjali matul perjodu twil biżżejjed. Pożizzjonijiet ta' terminu qasir jistgħu jitqiesu bħala parti mill-valutazzjoni, iżda tali

požizzjonijiet waħedhom ma għandhomx ikunu biżżejjed biex jiġi prezunt li membru għandu biżżejjed esperjenza. Meta tiġi vwalutata l-esperjenza prattika u professjonali miksuba minn požizzjonijiet preċedenti, għandhom jitqiesu b'mod partikolari:

- a. in-natura tal-požizzjoni maniġerjali miżmuma u l-livell ġerarkiku tagħha;
  - b. it-tul tas-servizz;
  - c. in-natura u l-kumplessità tan-negozju fejn kien inkarigat il-membru, inkluża l-istruttura organizzattiva tiegħu;
  - d. il-kamp ta' applikazzjoni tal-kompetenzi, is-setgħat tat-teħid tad-deċiżjonijiet u r-responsabbiltajiet tal-membru;
  - e. l-għarfien tekniku miksub mill-požizzjoni;
  - f. l-ghadd ta' subordinati.
65. Il-membri tal-korp ta' ġestjoni fil-funzjoni superviżorja tiegħu għandhom ikunu kapaċi jipprovdu sfida kostruttiva għad-deċiżjonijiet u s-sorveljanza effettiva tal-korp ta' ġestjoni fil-funzjoni maniġerjali tiegħu. Għarfien, ħiliet u esperjenza adegwati għall-issodisfar tal-funzjoni superviżorja b'mod effettiv setgħu jinkisbu minn požizzjonijiet akkademici jew amministrativi rilevanti jew permezz tal-ġestjoni, is-superviżjoni jew il-kontroll ta' istituzzjonijiet finanzjarji jew ditti oħrajn.

## 7. Kriterji tal-idoneitā kollettiva

66. Il-korp ta' ġestjoni għandu jkun kapaċi kollettivamente jifhem l-aktivitajiet tal-istituzzjoni, inkluži r-riskji ewlenin. Sakemm ma jiġix indikat mod ieħor f'din it-taqSIMA, dawn il-kriterji għandhom jiġu applikati b'mod separat għall-korp ta' ġestjoni fil-funzjoni maniġerjali tiegħu u l-korp ta' ġestjoni fil-funzjoni superviżorja tiegħu.
67. Il-membri tal-korp ta' ġestjoni għandhom ikunu kollettivamente kapaċi jieħdu deċiżjonijiet adegwati billi jqisu l-mudell kummerċjali, il-predispożizzjoni għar-riskju, l-istrategija u s-swieq li fihom topera l-istituzzjoni.
68. Il-membri tal-korp ta' ġestjoni fil-funzjoni superviżorja tiegħu għandhom ikunu kollettivamente kapaċi jisfidaw u jimmonitorjaw b'mod effettiv deċiżjonijiet li jkunu ttieħdu mill-korp ta' ġestjoni fil-funzjoni maniġerjali tiegħu.
69. L-oqsma kollha tal-ġħarfien meħtieġa għall-attivitajiet kummerċjali tal-istituzzjoni għandhom ikunu koperti kollettivamente mill-korp ta' ġestjoni b'għarfien espert suffiċjenti fost il-membri tal-korp ta' ġestjoni. Għandu jkun hemm għadd suffiċjenti ta' membri b'għarfien f'kull qasam sabiex tkun tista' ssir diskussjoni tad-deċiżjonijiet li jridu jittieħdu. Il-membri tal-korp ta'

ġestjoni għandhom ikollhom kollettivament il-ħiliet biex jippreżentaw il-fehmiet tagħhom u jinfluwenzaw il-proċess tat-teħid tad-deċiżjonijiet fi ħdan il-korp ta' ġestjoni.

70. Il-kompożizzjoni tal-korp ta' ġestjoni għandha tirrifletti l-għarfien, il-ħiliet u l-esperjenza meħtieġa biex jissodisa r-responsabbiltajiet tiegħu. Dan jinkludi l-fatt li l-korp ta' ġestjoni kollettivament għandu fehim adegwat ta' dawk l-oqsma li l-membri huma responsabbi kollettivament minnhom u l-ħiliet sabiex jiġġestixxu u jissorveljaw effettivament l-istituzzjoni, inkluži l-aspetti li ġejjin:

- a. in-neozju tal-istituzzjoni u r-riskji ewlenin relatati miegħu;
- b. kull attività materjali tal-istituzzjoni;
- c. l-oqsma rilevanti ta' kompetenza settorjali/finanzjarja, inkluži s-swieq finanzjarji u kapitali, is-solvenza u l-mudelli, ir-riskji ambjentali, soċjali u ta' governanza u l-fatturi tar-riskju;
- d. il-kontabbiltà finanzjarja u r-rappurtar;
- e. il-ġestjoni tar-riskju, il-konformità u l-awditjar intern;
- f. it-teknoloġija tal-informazzjoni u s-sigurtà;
- g. is-swieq lokali, reġjonali u globali, fejn applikabbi;
- h. l-ambjent legali u regolatorju;
- i. il-ħiliet u l-esperjenza maniġerjali;
- j. il-kapaċità tal-ippjanar strateġiku;
- k. il-ġestjoni ta' gruppi (inter)nazzjonali u riskji relatati mal-istrutturi tal-grupp, fejn applikabbi.

71. Filwaqt li l-korp ta' ġestjoni fil-funzjoni maniġerjali tiegħu għandu jkollu kollettivament livell għoli ta' ħiliet maniġerjali, il-korp ta' ġestjoni fil-funzjoni superviżorja tiegħu għandu jkollu kollettivament biżżejjed ħiliet maniġerjali biex jorganizza l-kompli tiegħu b'mod effettiv u jkun jista' jifhem u jisfida l-prattiki maniġerjali applikati u d-deċiżjonijiet meħuda mill-korp ta' ġestjoni fil-funzjoni maniġerjali tiegħu.

## 8. Reputazzjoni, onestà u integrità

72. Membru tal-korp ta' ġestjoni għandu jitqies li jkollu reputazzjoni tajba u li huwa onest u integru jekk ma jkun hemm l-ebda raġuni oġġettiva u dimostrabbli li tissuġġerixxi mod ieħor b'mod partikolari meta titqies l-informazzjoni disponibbli rilevanti dwar il-fatturi jew is-

sitwazzjonijiet elenkti fil-paragrafi 73 sa 77. Il-valutazzjoni tar-reputazzjoni, tal-onestà u tal-integrità għandha tqis ukoll l-impatt tal-effetti kumulattivi ta' incidenti żgħar fuq ir-reputazzjoni ta' membru.

73. Mingħajr preġudizzju għal kwalunkwe dritt fundamentali, għandu jitqies kwalunkwe rekord kriminali jew amministrattiv għall-valutazzjoni tar-reputazzjoni tajba, tal-onestà u tal-integrità, filwaqt li għandhom jitqiesu t-tip ta' kundanna jew akkuża, ir-rwol tal-individwu involut, il-piena li ngħatat, il-faži li fiha wasal il-process ġudizzjarju u kwalunkwe miżura ta' riabilitazzjoni li daħlet fis-seħħ. Għandhom jitqiesu ċ-ċirkostanzi ta' sfond, is-serjetà ta' kwalunkwe reat jew azzjoni amministrattiva jew superviżorja rilevanti, il-perjodu ta' zmien li jkun għadda minn meta jkun sar ir-reat, l-imġiba tal-membru wara r-reat jew l-azzjoni, u r-rilevanza tar-reat jew l-azzjoni għar-rwol tal-membru. Għandu jitqies kwalunkwe rekord kriminali jew amministrattiv, filwaqt li għandhom jitqiesu l-perjodi ta' limitazzjoni li huma fis-seħħ fil-liġi nazzjonali.
74. Mingħajr preġudizzju għall-preżunzjoni tal-innoċenza applikabbi għall-proċedimenti kriminali u drittijiet fundamentali oħra, mill-inqas għandhom jitqiesu l-fatturi li ġejjin fil-valutazzjoni tar-reputazzjoni, tal-onestà u tal-integrità:
  - a. kundanni jew prosekuzzjonijiet li jkunu għaddejjin għal reat kriminali, b'mod partikolari:
    - i. reati skont il-liġijiet li jirregolaw l-attivitàajiet bankarji, finanzjarji, tat-titoli, tal-assigurazzjoni, jew li jikkonċernaw swieq tat-titoli jew strumenti finanzjarji jew ta' pagament, inkluži liġiġiet dwar il-ħasil tal-flus u l-finanzjament tat-terrorizmu jew kwalunkwe wieħed mir-reati predikati għall-ML stabbiliti fid-Direttiva (UE) 2015/849, il-korruzzjoni, il-manipulazzjoni tas-suq, jew l-abbuż minn informazzjoni privileġġata u l-użura;
    - ii. reati ta' diżonestà, frodi jew reati finanzjarji oħra;
    - iii. reati fiskali, kemm jekk imwettqa direttament kif ukoll indirettament, inkluž permezz ta' skemi ta' arbitraġġ tad-dividendi illegali jew ipprojbiti;
    - iv. reati oħra li jaqgħu taħt il-legiżlazzjoni dwar il-kumpaniji, il-falliment, l-insolvenza jew il-protezzjoni tal-konsumatur;
  - b. sejbiet rilevanti oħra attwali jew tal-passat u miżuri meħuda minn kwalunkwe korp regolatorju jew professjonalji għan-nuqqas ta' konformità ma' kwalunkwe dispożizzjoni rilevanti li tirregola attivitàajiet bankarji, finanzjarji, ta' titoli jew ta' assigurazzjoni jew kwalunkwe waħda mill-kwistjonijiet fil-paragrafu (a) hawn fuq.

75. Għandhom jitqiesu investigazzjonijiet li jkunu għaddejjin meta dawn jirriżultaw minn proċeduri ġudizzjarji jew amministrattivi jew investigazzjonijiet regolatorji analogi oħra.

mingħajr preġudizzju għad-drittijiet individwali fundamentali<sup>13</sup>. Rapporti avversi oħra b'informazzjoni rilevanti, kredibbli u affidabbli (eż- bħala parti minn proċeduri ta' żvelar ta' informazzjoni protetta) għandhom jiġu kkunsidrati wkoll mill-istituzzjonijiet u l-awtoritajiet kompetenti.

76. Għandhom jitqiesu s-sitwazzjonijiet li ġejjin li huma relatati mal-prestazzjoni tan-negozju u s-solidità finanzjarja preċedenti u attwali ta' membru tal-korp ta' gestjoni, fir-rigward tal-impatt potenzjali tagħhom fuq ir-reputazzjoni, l-integrità u l-onestà tal-membru:

- a. meta dan ikun debitur inadempjenti (pereżempju jkollu rekords negattivi f'uffiċċju ta' kreditu affidabbli, jekk disponibbli);
- b. il-prestazzjoni finanzjarja u tan-negozju tal-entitajiet li huma proprjetà jew immexxija mill-membru jew li fihom il-membru kellu jew għandu sehem jew influenza sinifikanti b'kunsiderazzjoni specjalji għal kwalunkwe falliment u proċedura ta' stralċ u jekk u kif il-membru kkontribwixxa għas-sitwazzjoni li wasslet għall-proċeduri;
- c. dikjarazzjoni ta' falliment personali; u
- d. mingħajr preġudizzju għall-preżunzjoni tal-innoċenza, kawzi ċivili, proċedimenti amministrattivi jew kriminali, investimenti jew skoperturi kbar u self meħud, sa fejn dawn jista' jkollhom impatt sinifikanti fuq is-solidità finanzjarja tal-membru jew tal-entitajiet li huma proprjetà tiegħi jew tagħha jew immexxija minnu jew minnha, jew li fihom il-membru għandu sehem sinifikanti.

77. Membru tal-korp ta' gestjoni għandu jżomm standards għoljin ta' integrità u onestà. Mill-inqas, għandhom jitqiesu l-fatturi li ġejjin fil-valutazzjoni tar-reputazzjoni, tal-onestà u tal-integrità:

- a. kwalunkwe prova li l-persuna ma kinitx trasparenti, miftuħa u li ma wrietz kooperazzjoni fin-negożjati tagħha mal-awtoritajiet kompetenti;
- b. ir-rifjut, ir-revoka, l-irtirar jew l-espulsjoni ta' kwalunkwe reġistrazzjoni, awtorizzazzjoni, sħubija jew licenzja biex twettaq kummerċ, negozju jew professjoni;
- c. ir-raġunijiet għal kwalunkwe tkeċċija minn impieg jew kwalunkwe pożizzjoni ta' fiduċja, relazzjoni fiduċjarja, jew sitwazzjoni simili, jew talba biex jirriżenja minn impieg f'pożizzjoni bħal din;
- d. l-is-kwalifika minn kwalunkwe awtorità kompetenti rilevanti milli taġixxi bħala membru tal-korp ta' gestjoni, inkluži l-persuni li jmexxu b'mod effettiv in-negozju ta' entità; u

---

<sup>13</sup> F'konformità mal-Konvenzjoni Ewropea dwar id-Drittijiet tal-Bniedem u l-Karta tad-Drittijiet Fundamentali u l-Unjoni Ewropea: [http://ec.europa.eu/justice/fundamental-rights/charter/index\\_en.htm](http://ec.europa.eu/justice/fundamental-rights/charter/index_en.htm)

- e. kwalunkwe evidenza oħra jew allegazzjoni serja bbażata fuq informazzjoni rilevanti, kredibbli u affidabbli li tissuġgerixxi li l-persuna taġixxi b'mod li ma jkunx konformi ma' standards għoljin ta' kondotta.

## 9. Indipendenza fil-ħsieb u membri indipendenti

### 9.1 Interazzjoni bejn l-indipendenza fil-ħsieb u l-prinċipju li wieħed ikun indipendenti

78. Meta tiġi vvalutata l-indipendenza tal-membri, l-istituzzjonijiet għandhom jiddistingwu bejn il-kunċett ta' "indipendenza fil-ħsieb", applikabbli għall-membri kollha ta' korp maniġerjali ta' istituzzjoni u l-prinċipju li "wieħed ikun indipendenti", meħtieg għal čerti membri ta' korp maniġerjali ta' istituzzjoni rilevanti fil-funzjoni superviżorja tiegħu. Il-kriterji għall-valutazzjoni ta' "indipendenza fil-ħsieb" huma provduti fit-taqSIMA 9.2 u għall-valutazzjoni tal-prinċipju li "wieħed ikun indipendenti" fit-taqSIMA 9.3.
79. Li wieħed jaġixxi b' "indipendenza tal-ħsieb" huwa mudell ta' mgħiba li joħroġ b'mod partikolari matul id-diskussionijiet u fit-teħid tad-deċiżjonijiet fi ħdan il-korp ta' ġestjoni u huwa meħtieg għal kull membru tal-korp ta' ġestjoni irrispettivament minn jekk il-membru jitqiesx li "huwa indipendenti" skont it-taqSIMA 9.3. Il-membri kollha tal-korp ta' ġestjoni għandhom jinvolvu ruħhom b'mod attiv fil-kompli tagħhom u għandhom ikunu jistgħu jieħdu d-deċiżjonijiet u jagħtu ġudizzji sodi, oġgettivi u indipendenti tagħhom stess meta jwettqu l-funzjonijiet u responsabbiltajiet tagħhom.
80. Li "wieħed ikun indipendenti" tfisser li membru tal-korp ta' ġestjoni fil-funzjoni superviżorja tiegħu ma għandu l-ebda relazzjoni jew rabta attwali jew fil-passat riċenti ta' kwalunkwe natura mal-istituzzjoni rilevanti jew mal-manġġment tagħha li tista' tinfluwenza l-ġudizzju oġgettiv u bbilanċjat tal-membru u tnaqqas il-kapaċità tiegħu li jieħu deċiżjonijiet b'mod indipendenti. Il-fatt li membru jitqies li "jkun indipendenti" ma jfissirx li l-membru tal-korp ta' ġestjoni għandu jitqies awtomatikament li huwa "indipendenti fil-ħsieb" peress li l-membru jaf ma jkollux il-ħiliet ta' mgħiba meħtiega.

### 9.2 Indipendenza tal-ħsieb

81. Meta jivvalutaw l-indipendenza tal-ħsieb kif imsemmi fil-paragrafu 79, l-istituzzjonijiet għandhom jivvalutaw jekk il-membri kollha tal-korp ta' ġestjoni għandhom:
- il-ħiliet ta' mgħiba meħtiega, inkluži:
    - il-kuraġġ, il-konvinzioni u s-saħħha li jivvalutaw u jisfidaw b'mod effettiv id-deċiżjonijiet proposti minn membri oħra jekk tal-korp ta' ġestjoni;
    - il-kapaċità li jkunu jistgħu jistaqsu mistoqsijiet lill-membri tal-korp ta' ġestjoni fil-funzjoni maniġerjali tiegħu;
    - il-kapaċità li jkunu jistgħu jirreżistu r-raġunar gregarju;

- b. il-kunflitti ta' interess li sa certu punt jostakolaw il-kapaċità tagħhom li jwettqu l-kompli tagħhom b'mod indipendenti u oġgettiv.
82. Meta jivvalutaw il-ħiliet ta' mgħiba meħtieġa ta' membru kif imsemmi fil-paragrafu 82 (a), għandha titqies l-imġiba preċedenti u attwali tiegħu, b'mod partikolari fi ħdan l-istituzzjoni.
83. Meta jivvalutaw l-eżistenza ta' kunflitti ta' interess kif imsemmi fil-paragrafu 82 (b), l-istituzzjonijiet għandhom jidentifikaw kunflitti ta' interess attwali jew potenzjali skont il-politika<sup>14</sup> dwar il-kunflitti ta' interess tal-istituzzjoni u jivvalutaw il-materjalitā tagħhom. Mill-inqas għandhom jitqiesu s-sitwazzjonijiet li ġejjin li jistgħu joħolqu kunflitti ta' interess attwali jew potenzjali:
- I-interessi ekonomiċi (pereżempju ishma, drittijiet tas-sjeda u sħubijiet oħrajn, parteċipazzjonijiet u interassi ekonomiċi oħrajn fi klijenti kummerċjali, drittijiet tal-proprietà intellettuali, self mogħti mill-istituzzjoni lil kumpanija li hija l-proprjetà ta' membri tal-korp ta' gestjoni);
  - relazzjonijiet personali jew professionali mas-sidien ta' parteċipazzjonijiet kwalifikanti fl-istituzzjoni;
  - relazzjonijiet personali jew professionali mal-persunal tal-istituzzjoni jew tal-entitajiet inkluži fil-kamp ta' applikazzjoni tal-konsolidament prudenzjali (pereżempju relazzjonijiet mill-qrib tal-familja);
  - impjegi oħrajn u impjegi preċedenti fil-passat riċenti (pereżempju ħames snin);
  - relazzjonijiet personali jew professionali ma' partijiet ikkonċernati esterni rilevanti (pereżempju li jkunu assoċjati ma' forniture tal-materjal, konsulenzi jew forniture oħrajn ta' servizzi);
  - sħubija f'korp jew fi sjeda ta' korp jew entità b'interess konfliġġenti;
  - influwenza politika jew relazzjonijiet politici.
84. Il-kunflitti ta' interess attwali u potenzjali kollha fil-livell tal-korp ta' gestjoni għandhom jiġu kkommunikati, diskussi, dokumentati, tittieħed deċiżjoni dwarhom b'mod adegwat u jiġu gestiti kif xieraq mill-korp ta' gestjoni (jiġifieri għandhom jittieħdu l-miżuri ta' mitigazzjoni meħtieġa). Membru tal-korp ta' gestjoni għandu jastjeni milli jivvota dwar kwalunkwe kwistjoni fejn il-membri jkollu kunflift ta' interess<sup>15</sup>.

<sup>14</sup> Jekk jogħġibok irreferi għal-Linji Gwida tal-EBA dwar il-Governanza Interna fir-rigward tal-politika dwar il-kunflitti ta' interess għall-persunal.

<sup>15</sup> Jekk jogħġibok irreferi għal-Linji Gwida tal-EBA dwar il-Governanza Interna fir-rigward tal-politika dwar il-kunflitti ta' interess għall-persunal.

85. L-istituzzjonijiet għandhom jinfurmaw lill-awtoritajiet kompetenti jekk istituzzjoni tkunx identifikat kunflitt ta' interess li jista' jaffettwa l-indipendenza tal-ħsieb ta' membru tal-korp ta' ġestjoni, inkluži l-miżuri ta' mitigazzjoni li ttieħdu.

86. Li tkun azzjonist, sid jew membru ta' istituzzjoni, membru ta' kumpaniji affiljati jew entitajiet affiljati, b'kontijiet privati, self jew bl-użu ta' servizzi oħra tal-istituzzjoni jew kwalunkwe entità fil-kamp ta' applikazzjoni tal-konsolidazzjoni ma għandhiex titqies waħedha li taffettwa l-indipendenza fil-ħsieb ta' membru tal-korp ta' ġestjoni.<sup>16</sup>

### 9.3 Membri indipendenti ta' korp ta' ġestjoni ta' istituzzjoni rilevanti fil-funzjoni superviżorja tiegħu

87. Il-fatt li jkun hemm membri indipendenti, kif imsemmi fil-paragrafu 80, u membri mhux indipendenti fil-korp ta' ġestjoni fil-funzjoni superviżorja tiegħu jitqies bħala prattika tajba għall-istituzzjonijiet rilevanti kollha.

88. Fid-determinazzjoni tal-ġħadd suffiċjenti ta' membri indipendenti, għandu jitqies il-principju tal-proporzjonalità. Il-membri li jirrappreżentaw lill-impiegati fil-korp ta' ġestjoni ma għandhomx jitqiesu fid-determinazzjoni tal-ġħadd suffiċjenti ta' membri indipendenti fil-korp ta' ġestjoni fil-funzjoni superviżorja tiegħu. Mingħajr preġudizzju għal kwalunkwe rekwiżit addizzjonal impost mil-liġi nazzjonali, għandu jaapplika dan li ġej:

- a. I-istituzzjonijiet rilevanti li ġejjin għandu jkollhom korp ta' ġestjoni fil-funzjoni superviżorja tiegħu li jinkludi għadd suffiċjenti ta' membri indipendenti:
  - i. istituzzjonijiet sinifikanti tas-CRD;
  - ii. istituzzjonijiet rilevanti elenkti;
- b. bħala principju ġenerali, I-istituzzjonijiet rilevanti li la huma sinifikanti u lanqas elenkti għandu jkollhom mill-inqas membru indipendenti wieħed fi ħdan il-korp ta' ġestjoni fil-funzjoni superviżorja tiegħu. Madankollu, l-awtoritajiet kompetenti jistgħu ma jkunux jeħtiegu direttur indipendenti fi ħdan:
  - i. istituzzjonijiet rilevanti li jkunu proprijetà sħiħa ta' istituzzjoni rilevanti, b'mod partikolari meta s-sussidjarja tkun tinsab fl-istess Stat Membru bħall-istituzzjoni principali rilevanti;
  - ii. ditti tal-investiment li jissodisfaw il-kriterji stabbiliti fil-punt (a) tal-Artikolu 32(4) tad-Direttiva 2019/2034/UE jew il-kriterji l-oħra stabbiliti minn

---

<sup>16</sup> Jekk jogħġebok irreferi għal-Linji Gwida tal-EBA dwar il-Governanza Interna paragrafu 114.

Stat Membru rilevanti skont il-paragrafi (5) u (6) tal-Artikolu 32 tad-Direttiva 2019/2034/UE.

- c. Fir-responsabbiltà ġenerali tal-korp ta' ġestjoni, il-membri indipendenti għandu jkollhom rwol ewlieni fit-titjib tal-effikaċja ta' kontrokontrolli fi ħdan l-istituzzjonijiet rilevanti billi jtejbu l-monitoraġġ tat-teħid tad-deċiżjonijiet maniġerjali u jiżguraw li:
  - d. l-interessi tal-partijiet ikkonċernati kollha, inkluži azzjonisti ta' minoranza, jitqiesu kif xieraq fid-diskussionijiet u t-teħid tad-deċiżjonijiet tal-korp ta' ġestjoni. Il-membri indipendenti jistgħu jgħinu wkoll biex inaqqsu jew jikkumpensaw għad-dominanza mhux xierqa tal-membri individwali tal-korp ta' ġestjoni li jirrappreżentaw grupp partikolari jew kategorija ta' partijiet ikkonċernati;
  - e. l-ebda individwu jew grupp żgħir ta' membri ma jiddomina t-teħid tad-deċiżjonijiet; u
  - f. kunflitti ta' interess bejn l-istituzzjoni, l-unitajiet ta' negozju tagħha, entitajiet oħraejn fil-kamp ta' applikazzjoni kontabilistiku ta' konsolidament u partijiet ikkonċernati esterni, inkluži l-klijenti jiġu, ġestiti kif xieraq.
89. Mingħajr preġudizzju għall-paragrafu 91, fis-sitwazzjonijiet li ġejjin huwa preżunt li membru tal-korp ta' ġestjoni ta' istituzzjoni rilevanti fil-funzjoni superviżorja tiegħu jitqies li "ma jkunx indipendenti":
- a. il-membru jkollu jew kellu mandat bħala membru tal-korp ta' ġestjoni fil-funzjoni maniġerjali tiegħu f'istituzzjoni fil-kamp ta' applikazzjoni ta' konsolidament prudenzjali, sakemm huwa ma kellux tali pozizzjoni fil-ħames snin precedenti;
  - b. il-membru jkun azzjonist kontrollanti tal-istituzzjoni rilevanti, li jiġi ddeterminat b'referenza għall-każijiet imsemmija fl-Artikolu 22(1) tad-Direttiva 2013/34/UE, jew jirrappreżenta l-interess ta' azzjonist kontrollanti, inkluž meta s-sid ikun Stat Membru jew korp pubbliku ieħor;
  - c. il-membru jkollu relazzjoni materjali finanzjarja jew ta' negozju mal-istituzzjoni rilevanti,
  - d. il-membru jkun impjegat ta' jew inkella jkun assoċċiat ma' azzjonist kontrollanti tal-istituzzjoni rilevanti;
  - e. il-membru jkun impjegat minn kwalunkwe entità fil-kamp ta' applikazzjoni ta' konsolidament, ħlief meta jiġu ssodisfati ż-żewġ kundizzjonijiet li ġejjin:
    - i. il-membru ma jappartjenix għall-ogħla livell ġerarkiku tal-istituzzjoni, li jirrispondi direttament lill-korp ta' ġestjoni;

- ii. il-membru jkun inħatar għall-funzjoni superviżorja fil-kuntest ta' sistema ta' rappreżentazzjoni tal-impiegati u l-liġi nazzjonali tiprovd protezzjoni adegwata kontra t-tkeċċija abbużiva jew forom oħra jn ta' trattament ingust;
- f. preċedentement il-membru kien impiegat f'požizzjoni fl-ogħla livell ġerarkiku fl-istituzzjoni rilevanti jew f'entità oħra fil-kamp ta' applikazzjoni ta' konsolidament prudenzjali tagħha, filwaqt li kien jirrispondi direttament biss lill-korp ta' gestjoni u ma kienx hemm perjodu ta' mill-inqas tliet snin, bejn il-waqfien ta' tali impieg u l-ħidma fil-korp ta' gestjoni;
- g. il-membru kien, f'perjodu ta' tliet snin, principal ta' konsulent professjonal materjali, awditar estern jew konsulent materjali għall-istituzzjoni rilevanti jew għal entità oħra fil-kamp ta' applikazzjoni ta' konsolidament prudenzjali, jew inkella impiegat materjalment assoċjat mas-servizz ipprovdut;
- h. il-membru huwa jew kien, fl-aħħar sena, fornitur materjali jew klijent materjali tal-istituzzjoni rilevanti jew entità oħra fil-kamp ta' applikazzjoni tal-konsolidazzjoni prudenzjali jew kellu relazzjoni ta' negozju materjali oħra, jew huwa uffiċjal anzjan ta' jew huwa assoċjat direttament jew indirettament ma' fornitur, klijent jew entità kummerċjali materjali li għandhom relazzjoni materjali ta' negozju;
- i. il-membru jirċievi flimkien mar-rimunerazzjoni għar-rwol tiegħu jew tagħha u r-rimunerazzjoni għall-impieg f'konformità mal-punt (c) ħlasijiet sinifikanti jew beneficiċji oħrajn mill-istituzzjoni rilevanti jew minn entità oħra fil-kamp ta' applikazzjoni ta' konsolidament prudenzjali;
- j. il-membru serva bħala membru tal-korp ta' gestjoni fi ħdan l-entità għal 12-il sena konsekuttiva jew aktar;
- k. il-membru huwa qarib ta' membru tal-korp ta' gestjoni fil-funzjoni maniġerjali tal-istituzzjoni rilevanti jew ta' entità oħra fil-kamp ta' applikazzjoni ta' konsolidament prudenzjali jew persuna f'sitwazzjoni msemmija fil-punti (a) sa (h).
90. Is-sempliċi fatt li tiġi ssodisfata sitwazzjoni waħda jew aktar skont il-paragrafu 89 ma jikkwalifikaw awtomatikament membru bħala mhux indipendent. Fejn membru jaqa' f'waħda jew aktar mis-sitwazzjonijiet stabbiliti fil-paragrafu 89, l-istituzzjoni rilevanti tista' turi lill-awtorità kompetenti li l-membru għandu xorta waħda jitqies li "huwa indipendent". Għal dan il-ġhan, l-istituzzjonijiet rilevanti għandhom ikunu jistgħu jiġiustifikaw lill-awtorità kompetenti r-raġunament għaliex il-kapaċċità tal-membri li jeżerċitaw ġudizzju oġgettiv u bilanċjat u li jieħdu deċiżjonijiet b'mod indipendent mhijiex affettwata mis-sitwazzjoni.
91. Għall-fini tal-paragrafu 90, l-istituzzjonijiet rilevanti għandhom iqisu l-fatt li jekk wieħed ikun azzjonist ta' istituzzjoni rilevanti, ikollu kontijiet privati jew self jew juža servizzi oħrajn, għajr fil-każijiet elenkti b'mod espliċitu f'din it-taqṣima, ma għandux jirriżulta f'sitwazzjoni fejn il-membru jitqies li mħuwiex indipendent jekk dan jibqä' f'livell limitu *de minimis* adegwat. Tali

relazzjonijiet għandhom jitqiesu fil-ġestjoni tal-kunflitti ta' interess skont il-Linji Gwida rilevanti tal-EBA dwar il-Governanza Interna.

## **Titolu IV – Rizorsi umani u finanzjarji għat-taħriġ tal-membri tal-korp ta' ġestjoni**

### **10. Jigu stabbiliti objettivi għall-induzzjoni u t-taħriġ**

92. L-istituzzjonijiet għandhom jipprevedu l-induzzjoni tal-membri tal-korp ta' ġestjoni biex jiffacilitaw il-fehim čar tagħhom tal-ligijiet, ir-regolamenti u d-dispozizzjonijiet amministrattivi rilevanti, l-istruttura tal-istituzzjoni, il-mudell tan-negozju, il-profil tar-riskju u l-arraigamenti ta' governanza, u r-rwol tal-membru/membri fi ħdanhom, u biex jipprevedu programmi ta' taħriġ rilevanti ġenerali u kif xieraq imfassla individwalment. It-taħriġ għandu jippromwovi wkoll is-sensibilizzazzjoni tagħhom fir-rigward tal-benefiċċji tad-diversità fil-korp ta' ġestjoni u fl-istituzzjoni. L-istituzzjonijiet għandhom jallokaw biżżejjed rizorsi għall-induzzjoni u t-taħriġ għall-membri tal-korp ta' ġestjoni b'mod individwali u kollettiv.
93. Il-membri kollha li jkunu għadhom kemm inħatru għandhom jirċievu informazzjoni essenzjali sa mhux aktar tard minn xahar wara li jkunu bdew jaħdmu fil-pożizzjoni tagħhom, u l-induzzjoni għandha titlesta fi żmien sitt xħur.
94. Fejn il-membri maħtura tal-korp ta' ġestjoni jkunu soġġetti għas-sodisfar ta' aspett partikolari tar-rekwiżiti tal-għarfien u tal-ħiliet, it-taħriġ u l-induzzjoni għal dak il-membru għandhom jimmiraw li jimtlew il-lakuni identifikati f'perjodu ta' żmien adegw, fejn ikun possibbli, qabel ma l-pożizzjoni attwalment timtela jew kemm jista' jkun malajr wara li l-pożizzjoni timtela b'mod effettiv. Fi kwalunkwe kaž, membru għandu jissodisfa r-rekwiżiti kollha tal-għarfien u tal-ħiliet kif stabbiliti fit-taqṣima 6 sa mhux aktar tard minn sena wara li jassumi l-pożizzjoni. Fejn ikun xieraq, l-istituzzjoni għandha tistabbilixxi limitu ta' żmien li matulu għandhom jtitlestew il-miżuri meħtieġa u t-informa lill-awtorità kompetenti kif xieraq. Il-membri tal-korp ta' ġestjoni għandhom jiksbu u jwessgħu l-għarfien u l-ħiliet tagħhom biex jaqdu r-responsabbiltajiet tagħhom.

### **11. Il-politika tal-induzzjoni u t-taħriġ**

95. L-istituzzjonijiet għandu jkollhom fis-seħħi politiki u proċeduri għall-induzzjoni u t-taħriġ tal-membri tal-korp ta' ġestjoni. Il-politika għandha tiġi adottata mill-korp ta' ġestjoni.
96. Ir-riżorsi umani u finanzjarji pprovduti għall-induzzjoni u t-taħriġ għandhom ikunu biżżejjed biex jintlaħqu l-objettivi tal-induzzjoni u t-taħriġ u biex jiżguraw li l-membru huwa idoneu u jissodisfa r-rekwiżiti għar-rwol tiegħu. Meta tistabbilixxi r-riżorsi umani u finanzjarji meħtieġa biex tfassal politiki u proċeduri effettivi għall-induzzjoni u t-taħriġ tal-membri tal-korp ta' ġestjoni, l-istituzzjoni għandha tqis punti ta' riferiment rilevanti tal-industrija, pereżempju

dawk li jirrelataw mal-baġit għat-taħriġ u l-jiem ta' taħriġ disponibbli li jkunu ġew previsti, inkluži r-riżultati tal-benchmarking mogħtija mill-EBA.<sup>17</sup>

97. Il-politiki u l-proċeduri għall-induzzjoni u t-taħriġ jistgħu jkunu parti minn politika globali tal-idoneità u għandhom mill-inqas jistabbilixxu:

- a. l-objettivi tal-induzzjoni u t-taħriġ għall-korp ta' ġestjoni, b'mod separat għall-funzjoni ta' ġestjoni u l-funzjoni superviżorja fejn ikun applikabbli. Din għandha tħalli wkoll, fejn ikun xieraq, l-objettivi tal-induzzjoni u t-taħriġ għal pozizzjonijiet speċifiċi skont ir-responsabbiltajiet speċifiċi u l-involviment tagħhom fil-kumitat;
- b. ir-responsabbiltajiet għall-iżvilupp ta' programm ta' taħriġ dettaljat;
- c. ir-riżorsi finanzjarji u umani magħmula disponibbli mill-istituzzjoni għall-induzzjoni u t-taħriġ, filwaqt li jitqies l-għadd ta' sessjonijiet ta' induzzjoni u ta' taħriġ, il-kost tagħhom u kwalunkwe kompitu amministrattiv relat, sabiex jiġi żgurat li l-induzzjoni u t-taħriġ ikunu jistgħu jingħataw f'konformità mal-politika;
- d. process ċar skont liema kwalunkwe membru tal-korp ta' ġestjoni jista' jitlob induzzjoni jew taħriġ.

98. Fl-izvilupp tal-politika, il-korp ta' ġestjoni jew il-kumitat ta' nominazzjoni, meta jkun stabbilit, għandu jqis l-input mill-funzjoni tar-riżorsi umani u l-funzjoni responsabbi mill-ibbaġitjar u l-organizzazzjoni tat-taħriġ, kif ukoll minn funzionijiet rilevanti ta' kontroll intern, fejn ikun xieraq.

99. L-istituzzjonijiet għandu jkollhom fis-seħħi proċess biex jidher id-dokumenti għall-organisationi, kif ukoll għall-korp ta' ġestjoni. Oqsma ta' negozju u funzionijiet interni rilevanti, inkluži funzionijiet ta' kontroll intern, għandhom ikunu involuti kif xieraq fl-izvilupp tal-kontenut tal-programmi ta' induzzjoni u taħriġ.

100. Il-politiki u l-proċeduri kif ukoll il-pjanijiet ta' taħriġ għandhom jinżammu aġġornati, filwaqt li jitqiesu l-bidliet fil-governanza, il-bidliet strateġiči, prodotti ġoddha u bidliet rilevanti oħrajn, kif ukoll bidliet fil-legiżlazzjoni applikabbli u l-izviluppi tas-suq.

101. L-istituzzjonijiet għandu jkollhom fis-seħħi proċess ta' evalwazzjoni biex jirrieżaminaw l-eżekuzzjoni u l-kwalità tal-induzzjoni u t-taħriġ mogħtija u jiżguraw konformità mal-politiki u l-proċeduri tal-induzzjoni u t-taħriġ.

---

<sup>17</sup> L-Anness għall-valutazzjoni tal-impatt ta' dawn il-Linji Gwida jinkludi r-riżultati tal-benchmarking tal-EBA (data tal-2015) għar-riżorsi ta' taħriġ u l-jiem ta' taħriġ ipprovdu mill-istituzzjonijiet.

## Titolu V – Diversità fi ħdan il-korp ta' gestjoni

### 12. L-objettivi tal-politika ta' diversità

102. Skont l-Artikolu 91(10) tad-Direttiva 2013/36/UE, l-istituzzjonijiet kollha għandu jkollhom u għandhom jimplimentaw politika li tippromwovi d-diversità fil-korp ta' gestjoni, sabiex jiġi promoss raggruppament varjat ta' membri. Għandu jkollu l-għan li jinvolvi sett wiesa' ta' kwalitajiet u kompetenzi meta jirrekluta membri tal-korp ta' gestjoni, biex jikseb varjetà ta' fehmiet u esperjenzi u biex jiffacċilita opinjonijiet indipendent u teħid sod ta' deċiżjonijiet fi ħdan il-korp ta' gestjoni. L-istituzzjonijiet għandhom jimmiraw lejn rappreżentanza xierqa tal-ġeneri kollha fi ħdan il-korp ta' gestjoni u jiżguraw li l-principju ta' opportunitajiet indaqs jiġi rrispettata meta jintgħaż lu l-membri tal-korp ta' gestjoni. Li jkun hemm rappreżentanti tal-impiegati, fejn meħtieg skont il-liġi nazzjonali, tal-ġeneru sottorappreżentat waħdu mhuwiex bizzejjed biex jiżgura li l-korp ta' gestjoni jkollu bilanc xieraq bejn il-ġeneri.
103. Il-politika ta' diversità għandha mill-inqas tirreferi għall-aspetti tad-diversità li ġejjin: l-isfond edukattiv u professjonal, il-ġeneru, l-età u, b'mod partikolari għall-istituzzjonijiet li huma attivi internazzjonalment, il-provenjenza ġeografika, sakemm l-inklużjoni tal-aspett tal-provenjenza ġeografika ma tkunx illegali skont il-liġijiet tal-Istat Membru. Il-politika ta' diversità għall-istituzzjonijiet tas-CRD sinifikanti għandha tinkludi mira kwantitattiva għar-rappreżentanza tal-ġeneru mhux irrappreżentat bizzejjed fil-korp ta' gestjoni. L-istituzzjonijiet tas-CRD sinifikanti għandhom jikkwantifikaw il-partecipazzjoni mmirata tal-ġeneru mhux irrappreżentat bizzejjed u jispeċifikaw limitu ta' żmien adegwat li matulu għandha tintlaħaq il-mira u kif ser tintlaħaq il-mira. Il-mira għandha tiġi ddefinita għall-korp ta' gestjoni b'mod kollettiv, iżda tista' tinqasam fil-funzjonijiet maniġerjali u superviżorji meta jkun ježisti korp ta' gestjoni kbir bizzejjed. Fl-istituzzjonijiet l-oħrajn kollha, b'mod partikolari b'korp ta' gestjoni ta' inqas minn ħames membri, il-mira tista' tiġi espressa b'mod kwalitattiv.
104. Meta jistabbilixx l-objettivi tad-diversità, l-istituzzjonijiet għandhom iqisu r-riżultati tal-benchmarking tad-diversità ppubblikati mill-awtoritat kompetenti, l-EBA jew korpi jew organizzazzjonijiet oħrajn rilevanti<sup>18</sup>.
105. Il-politika ta' diversità tista' tinkludi rappreżentanza tal-impiegati fil-korp ta' gestjoni sabiex jiżdiedu l-għarfien u l-esperjenza prattiċi ta' kuljum tal-ħidma interna tal-istituzzjoni.
106. L-istituzzjonijiet tas-CRD sinifikanti għandhom ukoll jiddokumentaw il-konformità tagħhom mal-objettivi u l-miri stabbiliti, bħala parti mir-rieżami annwali tal-kompożizzjoni tal-korp ta' gestjoni. F'każ li xi objettiv jew mira tad-diversità ma jkunux ġew issodisfati, l-

<sup>18</sup> Ara wkoll ir-rapport tal-EBA dwar il-benchmarking tad-diversità:  
<https://www.eba.europa.eu/documents/10180/1360107/EBA-Op-2016-10+%28Report+on+the+benchmarking+of+diversity+practices%29.pdf> u <https://eba.europa.eu/eba-calls-measures-ensure-more-balanced-composition-management-bodies-institutions>

istituzzjoni tas-CRD sinifikanti għandha tiddokumenta r-raġunijiet għaliex, il-miżuri li għandhom jittieħdu u ż-żmien li matulu għandhom jittieħdu l-miżuri, sabiex tiżgura li l-objettivi u l-miri tad-diversità se jintlaħqu.

107. Sabiex jiffacilitaw grupp varjat adegwat ta' kandidati għall-pożizzjonijiet tal-korp ta' gestjoni, l-istituzzjonijiet għandhom jimplimentaw politika għall-persunal, li tinkludi l-aspetti tal-ippjanar tal-karriera u miżuri li jiżguraw trattament u opportunitajiet indaqs għall-persunal ta' ġeneri differenti. Tali miżuri għandhom jinkludu li l-aspett ta' rappreżentanza xierqa tal-ġeneri jitqies ukoll fl-għażla tal-persunal għal pożizzjonijiet maniġerjali jew meta jiġi pprovdut taħriġ maniġerjali.

108. Sabiex tiġi appoġġjata kompożizzjoni diversa tal-korp ta' gestjoni, l-istituzzjonijiet għandu jkollhom politiki li jiżguraw li ma jkun hemm l-ebda diskriminazzjoni bbażata fuq il-ġeneru, ir-razza, il-kulur, l-origini etnika jew soċjali, il-karatteristiċi ġenetiċi, ir-religjon jew it-twemmin, l-appartenenza għal minoranza nazzjonali, il-proprietà, it-twelid, id-diżabbiltà, l-età, jew l-orientazzjoni sesswali.<sup>19</sup>

## Titolu VI – Politika tal-idoneitā u l-arranġamenti ta' governanza

### 13. Politika tal-idoneitā

109. Skont l-Artikolu 88(1) tad-Direttiva 2013/36/UE, korp ta' gestjoni ta' istituzzjoni jiddefinixxi, jissorvelja u huwa responsabbi mill-implementazzjoni tal-arranġamenti ta' governanza li jiżguraw il-ġestjoni effettiva u prudenti tal-istituzzjoni. Barra minn hekk, skont l-Artikolu 9(3) tad-Direttiva 2014/65/UE, il-korp ta' gestjoni ta' ditta ta' investiment kif definit fid-Direttiva 2014/65/UE (ditta MiFID) jiddefinixxi, jissorvelja u huwa responsabbi mill-implementazzjoni tal-arranġamenti ta' governanza b'mod li jippromwovi l-integrità tas-suq u l-interess tal-klijenti. Dan jinkludi li l-politika tal-idoneitā tal-istituzzjoni għandha tkun allinjata mal-qafas ta' governanza korporattiva, mal-kultura korporattiva u mal-predispożizzjoni għar-riskju globali tal-istituzzjoni u li l-proċessi tal-politika qed jaħdmu bis-sħiħ kif maħsub. Dan jinkludi wkoll li l-korp ta' gestjoni tal-istituzzjoni għandu jadotta – mingħajr preġudizzju għal kwalunkwe approvazzjoni meħtieġa tal-azzjonisti – u jżomm politika għall-valutazzjoni tal-idoneitā tal-membri tal-korp ta' gestjoni.

110. Il-politika tal-idoneitā għandha tinkludi l-politika ta' diversità jew tirreferi għaliha sabiex jiġi żgurat li d-diversità titqies fir-reklutagg ta' membri godda.

111. Kwalunkwe bidla fil-politika tal-idoneitā għandha tiġi approvata wkoll mill-korp ta' gestjoni, mingħajr preġudizzju għal kwalunkwe approvazzjoni meħtieġa tal-azzjonisti.

---

<sup>19</sup> Ara wkoll is-sezzjoni dwar id-diversità fil-Linji Gwida dwar il-Governanza Interna.

Għandha tinżamm dokumentazzjoni dwar l-adozzjoni tal-politika u dwar kwalunkwe emenda tagħha (pereżempju fil-minuti ta' laqgħat rilevanti).

112. Il-politika għandha tkun čara, iddokumentata tajjeb u trasparenti għall-persunal kollu fl-istituzzjoni. Meta jiżviluppa l-politika, il-korp ta' ġestjoni jista' jitlob u jqis l-input minn kumitat interni oħrajn, b'mod partikolari l-kumitat ta' nominazzjoni meta jkun stabbilit u funzjonijiet interni oħrajn, bħal riżorsi legali, umani jew funzjonijiet ta' kontroll.
113. Il-funzjonijiet ta' kontroll intern<sup>20</sup> għandhom jipprovdu input effettiv għall-iżvilupp tal-politika tal-idoneità skont ir-rwoli tagħhom. B'mod partikolari, il-funzjoni tal-konformità għandha tanalizza kif il-politika tal-idoneità taffettwa l-konformità tal-istituzzjoni mal-leġiżlazzjoni, mar-regolamenti, mal-politiki u mal-proċeduri interni u għandha tirrapporta kull riskju identifikat għall-konformità u kull kwistjoni ta' nuqqas ta' konformità lill-korp ta' ġestjoni.
114. Il-politika għandha tħalli prinċipji dwar l-għażla, il-monitoraġġ u l-ippjanar tas-suċċessjoni tal-membri tagħha u għall-ħatra mill-ġdid ta' membri eżistenti u mill-inqas għandha tistabbilixxi dan li ġej:
- il-proċess għall-għażla, il-ħatra, il-ħatra mill-ġdid u l-ippjanar tas-suċċessjoni tal-membri tal-korp ta' ġestjoni u l-proċedura interna applikabbli għall-valutazzjoni tal-idoneità ta' membru inkluża l-funzjoni interna responsabbi mill-ghoti ta' appoġġ għall-valutazzjoni (pereżempju riżorsi umani);
  - il-kriterji li għandhom jintużaw fil-valutazzjoni, li għandhom jinkludu wkoll il-kriterji tal-idoneità stabbiliti f'dawn il-Linji Gwida;
  - kif għandha titqies, bħala parti mill-proċess tal-għażla, il-politika ta' diversità għall-membri tal-korp ta' ġestjoni tal-istituzzjonijiet tas-CRD sinifikanti u l-mira għall-ġeneru li mhuwiex irrappreżentat bizzżejjed fil-korp ta' ġestjoni;
  - il-mezz ta' komunikazzjoni mal-awtoritajiet kompetenti; u
  - kif għandha tiġi ddokumentata l-valutazzjoni.
115. L-istituzzjonijiet rilevanti għandhom jinkludu wkoll fil-politika tal-idoneità tagħhom il-proċess għall-għażla u l-ħatra ta' titolari ta' funzjonijiet ewlenin. Il-politika tal-idoneità tista' tistabbilixxi, skont approċċ ibbażat fuq ir-riskju, dawk il-pożizzjonijiet li jistgħu jitqies mill-istituzzjonijiet rilevanti bħala titolari ta' funzjonijiet ewlenin flimkien mal-kapijiet tal-funzjonijiet ta' kontroll intern u s-CFO, fejn dawn ma jkunux parti mill-korp ta' ġestjoni.

---

<sup>20</sup> Ara wkoll il-Linji Gwida tal-EBA dwar il-Governanza Interna: <https://www.eba.europa.eu/regulation-and-policy/internal-governance>

116. Il-korp ta' ġestjoni fil-funzjoni superviżorja tiegħu u l-kumitat ta' nominazzjoni fejn stabbilit għandhom jissorveljaw l-effettivitā tal-politika ta' adegwatezza tal-istituzzjoni u jirrieżaminaw it-tfassil u l-implementazzjoni tagħha. Il-korp ta' ġestjoni għandu jemenda l-politika, fejn ikun xieraq, filwaqt li jqis ir-rakkomandazzjonijiet li jkunu saru mill-kumitat ta' nominazzjoni meta dan ikun stabbilit u l-funzjoni tal-awditjar intern.

## 14. Il-politika tal-idoneità f'kuntest ta' grupp

117. Skont l-Artikolu 109(2) u (3) tad-Direttiva 2013/36/UE, l-istituzzjoni ta' konsolidazzjoni tas-CRD għandha tiżgura li politika mifruxa mal-grupp kollu għall-valutazzjoni tal-adegwatezza tal-membri kollha tal-korp ta' ġestjoni u tat-titolari ta' funzionijiet ewlenin tiġi implementata b'mod konsistenti u integrata sew fis-sussidjarji kollha fl-ambitu tal-konsolidazzjoni prudenzjali, inkluži dawk mhux soġġetti għad-Direttiva 2013/36/UE, anke meta jkunu stabbiliti f'pajjiżi terzi, inkluż f'ċentri finanzjarji offshore.

118. Il-politika għandha tiġi aġġustata għas-sitwazzjoni specifika tal-istituzzjonijiet ta' kreditu li huma parti mill-grupp u s-sussidjarji fil-kamp ta' applikazzjoni tal-konsolidament prudenzjali li huma nfushom mhumiex soġġetti għad-Direttiva 2013/36/UE. Il-korpi jew il-funzjonijiet kompetenti fl-istituzzjoni tas-CRD konsolidanti u s-sussidjarji tagħha għandhom jinteraġixxu u jiskambjaw l-informazzjoni għall-valutazzjoni tal-idoneità kif xieraq.

119. L-istituzzjoni tas-CRD konsolidanti għandha tiżgura li l-valutazzjoni tal-idoneità tikkonforma mar-rekwiżiti specifiċi kollha fi kwalunkwe ġurisdizzjoni rilevanti. Fir-rigward tal-istituzzjonijiet u l-entitajiet fi ħdan grupp li jinsab f'aktar minn Stat Membru wieħed, l-istituzzjoni tas-CRD konsolidanti għandha tiżgura li l-politika tal-grupp sħiħ tqis id-differenzi bejn il-liġijiet nazzjonali dwar il-kumpaniji u rekwiżiti regolatorji oħrajn.

120. L-istituzzjoni tas-CRD konsolidanti għandha tiżgura li s-sussidjarji li jkunu stabbiliti f'pajjiżi terzi li huma inkluži fil-kamp ta' applikazzjoni ta' konsolidament prudenzjali jkunu implementaw b'mod konsistenti l-politika tal-grupp b'mod li tikkonforma mar-rekwiżiti tal-Artikoli 74, 88 u 91 tad-Direttiva 2013/36/UE, sakemm dan ma jkunx illegali skont il-liġijiet tal-pajjiż terz. Għal dan il-ġhan, l-impriżi prinċipali u s-sussidjarji tal-UE soġġetti għad-Direttiva 2013/36/UE jridu jiżguraw li l-istandardi ta' adegwatezza applikati mis-sussidjarja li tinsab f'pajjiż terz tal-anqas jissodisfaw dawk applikati fl-Unjoni Ewropea.

121. Ir-rekwiżiti tal-idoneità tad-Direttiva 2013/36/UE u dawn il-Linji Gwida japplikaw għall-istituzzjonijiet tas-CRD indipendentement mill-fatt li jistgħu jkunu sussidjarji ta' istituzzjoni prinċipali f'pajjiż terz. Fejn sussidjarja tal-UE ta' istituzzjoni prinċipali f'pajjiż terz tkun istituzzjoni tas-CRD konsolidanti, il-kamp ta' applikazzjoni tal-konsolidament prudenzjali ma jinkludix il-livell tal-istituzzjoni prinċipali li tinsab f'pajjiż terz u sussidjarji diretti oħrajn ta' dik l-istituzzjoni prinċipali. L-istituzzjoni tas-CRD konsolidanti għandha tiżgura li l-politika tal-grupp sħiħ tal-istituzzjoni prinċipali f'pajjiż terz titqies fi ħdan il-politika tagħha stess sakemm

dan ma jmurx kontra r-rekwiżiti stipulati fil-liġi tal-UE jew nazzjonali rilevanti, inkluži dawn il-Linji Gwida.

122. Il-korp ta' ġestjoni tas-sussidjarji li huma soġġetti għad-Direttiva 2013/36/UE għandu jadotta u jimplimenta politika tal-idoneità fil-livell individwali li tkun konsistenti mal-politiki stabbiliti fil-livell konsolidat jew subkonsolidat, b'mod li jikkonforma mar-rekwiżiti speċifici kollha skont il-liġi nazzjonali.

## 15. Il-kumitat ta' nomina u l-kompeti tiegħu<sup>21</sup>

123. L-istituzzjonijiet tas-CRD sinifikanti għandu jkollhom kumitat tan-nomina li jissodisfa r-responsabbiltajiet u li jkollu r-riżorsi stabbiliti skont l-Artikolu 88(2) tad-Direttiva 2013/36/UE.

124. Il-membri tal-kumitat tan-nomina għandu jkollhom għarfien kollettiv, għarfien espert u esperjenza adegwati relatati man-negozju tal-istituzzjoni, ikunu kapaċi jivalutaw il-kompożizzjoni adegwata tal-korp ta' ġestjoni, inkluž li jirrakkomandaw kandidati biex jimlew il-pożizzjonijiet vakanti tal-korp ta' ġestjoni.

125. Meta kumitat tan-nomina ma jkunx stabbilit, il-korp ta' ġestjoni fil-funzjoni superviżorja tiegħu għandu jkollu r-responsabbiltajiet stabbiliti fl-ewwel subparagrafu tal-punt (a) u l-punti (b) sa (d) tal-Artikolu 88(2) tad-Direttiva 2013/36/UE u r-riżorsi adegwati għal dan il-ghan. Meta kumitat tan-nomina ma jkunx stabbilit, il-valutazzjoni msemmija fil-punti (b) u (c) tal-Artikolu 88(2) ta' dik id-Direttiva għandha ssir mill-inqas kull sentejn.

126. Il-kumitat tan-nomina, meta jkun stabbilit, u l-korp ta' ġestjoni fil-funzjoni superviżorja tiegħu, kif xieraq, għandu jkollhom aċċess għall-informazzjoni kollha meħtieġa biex iwettqu l-kompeti tagħhom u għandhom ikunu jistgħu jinvolvu l-funzjonijiet rilevanti tal-kontroll intern u funzionijiet interni kompetenti oħrajn, fejn ikun meħtieġ.

127. Skont l-aħħar subparagrafu tal-Artikolu 88(2) tad-Direttiva 2013/36/UE, din it-taqṣima ma tapplikax meta, skont il-liġi nazzjonali, il-korp ta' ġestjoni ma jkollux il-kompetenza fil-proċess tal-ghażla u l-ħatra ta' kwalunkwe membru tiegħu.

## 16. Il-kompożizzjoni tal-korp ta' ġestjoni u l-ħatra u s-suċċessjoni tal-membri tiegħu

128. Mingħajr preġudizzju għal-liġi nazzjonali dwar il-kumpaniji, il-korp ta' ġestjoni għandu jkollu għadd suffiċċenti ta' membri u kompożizzjoni adegwata u għandu jinhatar għal perjodu

---

<sup>21</sup> Fir-rigward tal-kompożizzjoni u l-kompeti tal-kumitat, ara wkoll il-Linji Gwida tal-EBA dwar il-Governanza Interna:  
<https://www.eba.europa.eu/regulation-and-policy/internal-governance>

adegwat. In-nomini għall-ħatra mill-ġdid għandhom isiru biss wara li jitqies ir-riżultat tal-valutazzjoni dwar il-prestazzjoni tal-membru li ġie osservat matul l-aħħar terminu.

129. Il-membri kollha tal-korp ta' ġestjoni għandhom ikunu adatti. Mingħajr preġudizzju għall-membri li jkunu eletti minn u li jirrappreżentaw lill-impiegati, il-korp ta' ġestjoni għandu jidentifika u jagħżel membri kkwalifikati u esperjenzati u jiġura ppjanar tas-suċċessjoni adegwat għall-korp ta' ġestjoni li huwa konsistenti mar-rekwiżiti legali kollha dwar il-kompożizzjoni, il-ħatra jew is-suċċessjoni tal-korp ta' ġestjoni.

130. Mingħajr preġudizzju għad-drittijiet tal-azzjonisti li jaħtru l-membri, meta jirrekluta membri tal-korp ta' ġestjoni, il-korp ta' ġestjoni fil-funzjoni superviżorja tiegħu jew, fejn ikun stabbilit, il-kumitat tan-nomina, għandu jikkontribwixxi b'mod attiv għall-ħatra tal-kandidati għal pożizzjonijiet vakanti tal-korp ta' ġestjoni f'kooperazzjoni mar-rizorsi umani u għandu:

- a. iħejji deskrizzjoni tar-rwoli ta' kariga partikolari u l-kapaċitajiet għaliha;
- b. jivaluta l-bilanċ adegwat tal-għarfien, il-ħiliet u l-esperjenza tal-korp ta' ġestjoni;
- c. jivaluta l-impenn tal-ħin mistenni; u
- d. iqis l-objettivi tal-politika ta' diversità.

131. Id-deċiżjoni dwar ir-reklutaġġ għandha, fejn ikun possibbi, tqis lista mqassra li tinkludi preselezzjoni tal-kandidati adatti li tqis l-objettivi tad-diversità stabbiliti fil-politika tad-diversità tal-istituzzjoni u r-rekwiżi fit-Titolu V ta' dawn il-Linji Gwida. Id-deċiżjoni għandha tqis il-fatt li korp ta' ġestjoni aktar divers irrawwem sfida kostruttiva u diskussjoni bbażata fuq fehmiet differenti. Madankollu, l-istituzzjonijiet ma għandhomx jirreklutaw membri tal-korp ta' ġestjoni bl-għan waħdieni li jżidu d-diversità għad-detriment tal-funzjonament u l-idoneità tal-korp ta' ġestjoni kollettivament, jew għad-detriment tal-idoneità tal-membri individuali tal-korp ta' ġestjoni.

132. Qabel ma jieħu l-pożizzjoni l-membru tal-korp ta' ġestjoni għandu jkun konxju tal-kultura, il-valuri, l-imġiba u l-istrategija assocjati ma' dik l-istituzzjoni u mal-korp ta' ġestjoni tagħha, fejn ikun possibbi.

133. Mingħajr preġudizzju għad-drittijiet tal-azzjonisti li jaħtru u jissostitwixxu lill-membri kollha tal-korp ta' ġestjoni simultanjament, meta jistabbilixxi pjani ta' suċċessjoni għall-membri tiegħu, il-korp ta' ġestjoni għandu jiġura l-kontinwità tat-teħid tad-deċiżjonijiet u jipprevjeni, fejn ikun possibbi, li jiġu sostitwiti wisq membri simultanjament. L-ippjanar tas-suċċessjoni għandu jistabbilixxi l-pjanijiet, il-politiki u l-proċessi tal-istituzzjoni sabiex jiġu indirizzati assenzi jew tluq tal-membri tal-korp ta' ġestjoni li jkunu saru f'daqqa jew li ma jkunux mistennija, inkluz kwalunkwe arrangiament interim rilevanti. L-ippjanar tas-suċċessjoni għandu jqis ukoll l-objettivi u l-miri ddefiniti fil-politika ta' diversità tal-istituzzjoni.

## **Titolu VII – Valutazzjoni tal-idoneità mill-istituzzjonijiet**

## 17. Elementi komuni għall-valutazzjoni tal-idoneità individwali u kollettiva tal-membri tal-korp ta' gestjoni

134. Sakemm ma jkunx speċifikat mod iehor fil-Linji Gwida, il-korp ta' gestjoni fil-funzjoni superviżorja tiegħi jew, meta jkun stabbilit, il-kumitat tan-nomina, għandu jiġura li l-Valutazzjonijiet tal-idoneità individwali u kollettivi tal-membri tal-korp ta' gestjoni jsiru qabel ma dawn jinħatru. Dawn jistgħu jikkomunikaw ma' kumitati (pereżempju l-kumitat tar-riskju u tal-awditjar) u funzjonijiet interni oħrajn (pereżempju r-riżorsi umani, funzjonijiet legali jew ta' kontroll). Il-korp ta' gestjoni fil-funzjoni superviżorja tiegħi għandu jkun responsabbi mid-determinazzjoni tal-valutazzjonijiet finali tal-idoneitā.

135. B'deroga mill-paragrafu 134, il-valutazzjonijiet tal-idoneità individwali u kollettivi jistgħu jsiru wara li jinħatar membru f'xi wieħed mill-każijiet li ġejjin li għalihi l-istituzzjoni pprovdiet ġustifikazzjoni kif xieraq:

- a. azzjonisti, sidien jew membri tal-istituzzjoni jinnominaw u jaħtru membri tal-korp ta' gestjoni fil-laqgħa tal-azzjonisti jew ekwivalenti li ma ġewx proposti mill-istituzzjoni jew mill-korp ta' gestjoni, pereżempju sistema slate;
- b. valutazzjoni tal-idoneità kompluta qabel il-ħatra ta' membru xxekkel il-funzjonament tajjeb tal-korp ta' gestjoni, inkluż bħala riżultat tas-sitwazzjonijiet li ġejjin:
  - i. meta tinqala' l-ħtieġa għal għarrieda u mhux mistennija li jiġu sostitwiti l-membri, pereżempju mewt ta' membru; u
  - ii. meta jitneħha membru minħabba li ma jibqax adattat.

136. Il-valutazzjonijiet tal-idoneità għandhom iqisu l-kwistjonijiet rilevanti u disponibbli kollha għall-valutazzjonijiet. L-istituzzjonijiet għandhom iqisu r-riskji, inkluż ir-riskju għar-reputazzjoni, li jirriżultaw f'każ li tiġi identifikata kwalunkwe dgħufija li taffettwa l-idoneitā individwali jew kollettiva tal-membri tal-korp ta' gestjoni.

137. Fejn il-membri jinħatru mil-laqgħa ġenerali tal-azzjonisti u meta l-valutazzjoni tal-idoneità individwali u kollettiva tal-membri tkun saret qabel il-ħaqgħha ġenerali tal-azzjonisti, l-istituzzjonijiet għandhom jipprovdū informazzjoni adegwata dwar ir-riżultati tal-valutazzjoni lill-azzjonisti qabel il-ħaqgħha. Fejn ikun xieraq, il-valutazzjoni għandha tinkludi diversi kompożizzjonijiet alternattivi tal-korp ta' gestjoni li jistgħu jiġu introdotti lill-azzjonisti.

138. Fejn, fil-każijiet debitament iġġustifikati msemmija fil-paragrafu 135, il-membri jinħatru mill-azzjonisti qabel ma ssir il-valutazzjoni tal-idoneitā, il-ħatra għandha tkun soġgetta għall-valutazzjoni pozittiva tal-idoneitā tagħhom. F'dawn il-każijiet, l-istituzzjonijiet għandhom jivvalutaw l-idoneitā tal-membri u l-kompożizzjoni tal-korp ta' gestjoni malli jkun possibbli u mhux aktar tard minn xahar wara l-ħatra tal-membri. Jekk il-valutazzjoni sussegwenti mill-istituzzjoni wasslet biex membru jitqies li mhuwiex adatt għall-pożizzjoni tiegħi, il-membri u

I-awtorità kompetenti għandhom ikunu infurmati mingħajr dewmien. L-istituzzjonijiet għandhom ukoll jinfurmaw lill-azzjonisti dwar il-valutazzjoni li tkun saret u l-ħtieġa li jinħatru membri differenti.

139. L-istituzzjonijiet għandhom jiżguraw li l-azzjonisti jkollhom aċċess shiħ għal informazzjoni rilevanti u prattika dwar l-obbligu li l-membri tal-korp ta' ġestjoni u l-korp ta' ġestjoni kollettivament għandhom ikunu adatti f'kull ħin. L-informazzjoni mogħtija lill-azzjonisti dwar l-idoneità tal-korp ta' ġestjoni u tal-membri tiegħu għandha tippermetti lill-azzjonisti jieħdu deċiżjonijiet infurmati u jindirizzaw kwalunkwe nuqqas fil-kompożizzjoni tal-korp ta' ġestjoni jew tal-membri individwali tiegħu.
140. Meta xi membri jinħatru mill-korp ta' ġestjoni, tali valutazzjonijiet għandhom isiru qabel ma dawn iwettqu l-funzjoni tagħhom b'mod effettiv. Fil-każijiet debitament iġġustifikati msemmija fil-paragrafu 135, il-valutazzjoni tal-idoneità tista' ssir wara l-ħatra tal-membri. Din għandha ssir malli jkun possibbli iżda mhux aktar tard minn xahar mid-data tal-ħatra.
141. L-istituzzjonijiet għandhom iqisu r-riżultati tal-valutazzjoni tal-idoneità tal-membri individwali tal-korp ta' ġestjoni meta jivalutaw l-idoneità kollettiva tal-korp ta' ġestjoni u viċi versa. Id-dgħufijiet identifikati fil-kompożizzjoni globali tal-korp ta' ġestjoni jew tal-kumitat tiegħu mhux bilfors għandhom iwasslu għall-konklużjoni li membru partikolari mħuwiex adatt.
142. L-istituzzjonijiet għandhom jiddokumentaw ir-riżultati tal-valutazzjoni tal-idoneità tagħhom u b'mod partikolari kwalunkwe dgħufija identifikata bejn l-idoneità meħtieġa u l-idoneità individwali u kollettiva attwali tal-membri tal-korp ta' ġestjoni, u l-miżuri li għandhom jittieħdu sabiex jingħelbu dawn in-nuqqasijiet.
143. L-istituzzjonijiet għandhom jittrażmettu lill-awtoritajiet kompetenti l-eżitu tal-valutazzjonijiet tal-idoneità għal membri ġoddha tal-korp ta' ġestjoni, inkluża l-valutazzjoni tal-istituzzjoni tal-kompożizzjoni kollettiva tal-korp ta' ġestjoni f'konformità mal-proċeduri spċċiċi msemmija fit-taqṣima 23. Dan għandu jinkludi d-dokumentazzjoni u l-informazzjoni elenkti fl-Anness III<sup>22</sup>.
144. L-istituzzjonijiet għandhom, fuq talba tal-awtoritajiet kompetenti, jipprovdu informazzjoni addizzjonali meħtieġa għall-valutazzjoni tal-idoneità individwali jew kollettiva tal-membri tal-korp ta' ġestjoni. F'każ ta' ħatra mill-ġdid, din l-informazzjoni tista' tkun limitata għal bidiet rilevanti.

---

<sup>22</sup> Jekk jogħġebok irreferi wkoll għall-abbozz tal-RTS skont l-Artikolu 7(4) tad-Direttiva 2014/65/UE u l-abbozz tal-ITS skont l-Artikolu 7(5) tad-Direttiva 2014/65/UE dwar l-informazzjoni li għandha tiġi pprovdu fl-awtorizzazzjoni:  
[http://ec.europa.eu/finance/securities/docs/isd/mifid/rts/160714-rts-authorisation\\_en.pdf](http://ec.europa.eu/finance/securities/docs/isd/mifid/rts/160714-rts-authorisation_en.pdf) u  
[https://www.esma.europa.eu/sites/default/files/library/2015-1858 - final\\_report - draft\\_implementing\\_technical\\_standards\\_under\\_mifid\\_ii.pdf](https://www.esma.europa.eu/sites/default/files/library/2015-1858 - final_report - draft_implementing_technical_standards_under_mifid_ii.pdf). Ara wkoll id-Dokument ta' Diskussjoni dwar l-abbozz tal-RTS dwar l-awtorizzazzjoni ppubblikat mill-EBA.

## 18. Il-valutazzjoni tal-idoneità ta' membri individwali tal-korp ta' gestjoni

145. L-istituzzjonijiet għandhom jitkolu lill-membri tal-korp ta' gestjoni jru l-idoneità tagħhom billi tal-anqas jipprovd d-dokumentazzjoni li hija meħtieġa mill-awtoritajiet kompetenti għall-valutazzjoni tal-idoneità, skont it-Titolu VIII u l-Anness III għal dawn il-Linji Gwida.

146. Bħala parti mill-valutazzjoni tal-idoneità ta' membru individwali tal-korp ta' gestjoni, l-istituzzjonijiet għandhom:

- a. jiġbru informazzjoni dwar l-idoneità tal-membru permezz ta' diversi mezzi u strumenti (pereżempju diplomi u certifikati, ittri ta' rakkomandazzjoni, curricula vitae, intervisti, kwestjonarji);
- b. jiġbru informazzjoni dwar ir-reputazzjoni, l-integrità u l-onestà tal-individwu vvalutat, inkluż il-valutazzjoni ta' jekk hemmx raġunijiet raġonevoli biex wieħed jissuspetta li l-ML/TF qed jitwettaq jew twettaq jew kien hemm attentat li jitwettaq jew li r-riskju ta' dan jista' jiżdied;
- c. jevalwaw l-indipendenza tal-ħsieb tal-individwu vvalutat;
- d. jitkolu lill-individwu vvalutat jivverifika li l-informazzjoni mogħtija hija preċiża u jipprovd prova tal-informazzjoni, meta jkun meħtieġ;
- e. jitkolu lill-individwu vvalutat jiddikjara kwalunkwe kunflitt ta' interess attwali u potenzjali;
- f. jivvalutaw, sa fejn ikun possibbli, il-korrettezza tal-informazzjoni mogħtija mill-individwu vvalutat;
- g. jevalwaw ir-riżultati tal-valutazzjoni fi ħdan il-korp ta' gestjoni fil-funzjoni superviżorja tiegħu jew, meta jkun stabbilit, fil-kumitat ta' nominazzjoni; u
- h. fejn ikun meħtieġ, jadottaw mizuri korrettivi biex jiżguraw l-idoneità individwali tal-membri tal-korp ta' gestjoni skont it-taqsimha 22.

147. Fejn ikun hemm kwistjoni li tikkawża tħassib dwar l-idoneità ta' membru tal-korp ta' gestjoni, għandha ssir valutazzjoni ta' kif din il-kwistjoni taffettwa l-idoneità tal-persuna. F'din il-valutazzjoni l-istituzzjonijiet għandhom iqisu l-eżistenza ta' raġunijiet raġonevoli biex jissuspettar li l-ML/TF qed jitwettaq jew twettaq jew kien hemm attentat biex dan jitwettaq jew li r-riskju ta' dan jista' jiżdied.

148. L-istituzzjonijiet għandhom jiddokumentaw deskrizzjoni tal-pożizzjoni li għaliha tkun saret valutazzjoni, inkluż ir-rwol ta' dik il-pożizzjoni fi ħdan l-istituzzjoni u għandhom jispecifikaw ir-riżultati tal-valutazzjoni tal-idoneità fir-rigward tal-kriterji li ġejjin:

- a. l-impenn suffiċjenti tal-ħin;
- b. il-konformità tal-membri tal-korp ta' ġestjoni li għandhom direttorat f'istituzzjoni tas-CRD sinifikanti bil-limitazzjoni tad-direttorati skont l-Artikolu 91(3) tad-Direttiva 2013/36/UE;
- c. l-għarfien, il-ħiliet u l-esperjenza suffiċjenti;
- d. ir-reputazzjoni, l-onestà u l-integrità;
- e. l-indipendenza tal-ħsieb.

## 19. Il-valutazzjoni tal-idoneità kollettiva tal-korp ta' ġestjoni

149. Meta jivvalutaw l-idoneità kollettiva tal-korp ta' ġestjoni, l-istituzzjonijiet għandhom jivvalutaw il-kompożizzjoni tal-korp ta' ġestjoni fil-funzjoni maniġerjali u dik superviżorja tiegħi b'mod separat. Il-valutazzjoni tal-idoneità kollettiva għandha tiprovd paragun bejn il-kompożizzjoni attwali tal-korp ta' ġestjoni u l-għarfien, il-ħiliet u l-esperjenza kollettivi attwali tal-korp ta' ġestjoni u l-idoneità kollettiva meħtieġa skont l-Artikolu 91(7) tad-Direttiva 2013/36/UE.

150. L-istituzzjonijiet għandhom jagħmlu valutazzjoni tal-idoneità kollettiva tal-korp ta' ġestjoni billi jużaw jew:

- a. il-mudell matriċi tal-idoneità inkluż fl-Anness I. L-istituzzjonijiet jistgħu jadattaw dan il-mudell billi jqisu l-kriterji deskritti fit-Titolu I; jew
- b. il-metodoloġija adegwata tagħhom stess skont il-kriterji stabbiliti f'dawn il-Linji Gwida.

151. Meta jivvalutaw l-idoneità ta' membru individwali tal-korp ta' ġestjoni, fl-istess perjodu ta' żmien, l-istituzzjonijiet għandhom jivvalutaw ukoll l-idoneità kollettiva tal-korp ta' ġestjoni skont it-taqSIMA 7 kif ukoll jekk il-kompożizzjoni globali tal-kumitat speċjalizzati tal-korp ta' ġestjoni fil-funzjoni superviżorja tiegħi hijiex adegwata<sup>23</sup>. B'mod partikolari, għandu jiġi vvalutat liema għarfien, ħiliet u esperjenza jidher miegħu għall-a-degħw kollettiva tal-korp ta' ġestjoni u jekk il-kompożizzjoni ġenerali tal-korp ta' ġestjoni tirriflettix firxa wiesgħha bīżejjed ta' għarfien, ħiliet u esperjenza biex jifhem l-aktivitajiet u r-riskji ewlenin tal-istituzzjoni.

152. Meta jivvalutaw l-adegwatezza kollettiva f'konformità mat-Titolu III (7), l-istituzzjonijiet għandhom jivvalutaw ukoll jekk il-korp ta' ġestjoni, permezz tad-deċiżjonijiet tiegħi, ikunx

---

<sup>23</sup> Fir-rigward tal-kompożizzjoni tal-kumitat jekk jogħġbok irreferi wkoll għal-Linji Gwida tal-EBA dwar il-Governanza Interna.

wera fehim suffiċjenti tar-riskji tal-ML/TF u kif dawn jaffettaw l-attivitajiet tal-istituzzjoni, u jkun wera ġestjoni xierqa ta' dawn ir-riskji, inkluži miżuri korrettivi fejn meħtieġ.

## 20. Il-monitoraġġ kontinwu u r-rivalutazzjoni tal-idoneità individwali u kollettiva tal-membri tal-korp ta' ġestjoni

153. Il-monitoraġġ kontinwu tal-idoneità individwali jew kollettiva tal-membri tal-korp ta' ġestjoni għandu jiffoka fuq jekk il-membru individwali jew il-membri kollettivament jibqgħux adatti, filwaqt li titqies il-prestazzjoni individwali jew kollettiva u s-sitwazzjoni jew l-avveniment rilevanti li kkawżaw rivalutazzjoni u l-impatt li din għandha fuq l-idoneità attwali jew meħtieġa.

154. Meta jirrivalutaw il-prestazzjoni individwali jew kollettiva tal-membri tal-korp ta' ġestjoni, il-membri tal-korp ta' ġestjoni fil-funzjoni superviżorja tiegħu jew, meta jkun stabbilit, il-kumitat tan-nomina, għandhom iqisu b'mod partikolari:

- a. l-efficjenza tal-proċessi ta' ħidma tal-korp ta' ġestjoni, inkluża l-efficjenza tal-flussi ta' informazzjoni u l-linji ta' rapportar lill-korp ta' ġestjoni filwaqt li jitqies l-input mill-funzjonijiet ta' kontroll intern u kwalunkwe segwitu jew rakkomandazzjoni li jkunu saru minn dawk il-funzjonijiet;
- b. il-ġestjoni effettiva u prudenti tal-istituzzjoni, inkluž jekk il-korp ta' ġestjoni aġixxiex fl-aħjar interess tal-istituzzjoni inkluž fir-rigward tal-ġlieda kontra l-ħasil tal-flus u l-finanzjament tat-terrorizmu;
- c. il-kapaċità tal-korp ta' ġestjoni li jiffoka fuq kwistjonijiet strategikament importanti;
- d. l-adegwatezza tal-ġħadd ta' laqgħat li jkunu saru, il-grad tal-attendenza, l-adegwatezza tal-ħin iddedikat u l-intensità tal-involviment tad-diretturi matul il-laqgħat;
- e. kwalunkwe bidla fil-kompożizzjoni tal-korp ta' ġestjoni u kwalunkwe dgħufija fir-rigward tal-idoneità individwali u kollettiva, filwaqt li jitqiesu l-mudell ta' negozju tal-istituzzjoni u l-istratēġija tar-riskju u l-bidliet tagħhom;
- f. kwalunkwe objettiv ta' prestazzjoni stabbilit għall-istituzzjoni u għall-korp ta' ġestjoni;
- g. l-indipendenza tal-ħsieb tal-membri tal-korp ta' ġestjoni, inkluž ir-rekwiżit li t-teħid tad-deċiżjonijiet ma jkunx iddominat minn kwalunkwe individwu jew grupp żgħir ta' individwi u l-konformità tal-membri tal-korp ta' ġestjoni mal-politika dwar il-kunflitti ta' interess;
- h. il-grad sa fejn il-kompożizzjoni tal-korp ta' ġestjoni laħqet l-objettivi stabbiliti fil-politika ta' diversità tal-istituzzjoni skont it-Titolu V; u

- i. kwalunkwe avveniment li jista' jkollu impatt materjali fuq l-idoneità individwali jew kollettiva tal-membri tal-korp ta' gestjoni, inkluži l-bidliet fil-mudell ta' negozju, l-istratègija u l-organizzazzjoni tal-istituzzjoni;
  - j. raġunijiet raġonevoli biex wieħed jissuspetta li qed jitwettaq jew twettaq jew sar attentat ta' hasil tal-flus jew finanzjament tat-terrorizmu jew reati finanzjarji oħra, jew hemm riskju akbar ta' dan, inkluž wara sejbiet negattivi bħal dawn li jkunu saru mill-awditi interni jew esterni jew mill-awtoritajiet kompetenti rigward l-adegwatezza tas-sistemi u l-kontrolli tal-AML/CFT tal-istituzzjoni.
155. Meta tiġi attivata rivalutazzjoni, għandha tingħata konsiderazzjoni dovuta:
- a. lid-dmirijiet assenjati u l-linji ta' rapportar fi ħdan l-istituzzjoni, inkluž fejn applikabbli fil-grupp, sabiex jiġi stabbilit jekk għandux jiġi allokat xi fatt jew sejba materjali lil membru responsabbi wieħed jew aktar tal-korp ta' gestjoni. F'dan il-kuntest, il-kompli assenjati għandhom jiġu ddeterminati billi titqies id-dokumentazzjoni rilevanti kollha, inkluž iżda mhux limitati għal karti u kodċiċiет ta' governanza, organigrammi interni u forom oħra ta' għażla ta' oqsma ta' responsabbiltà, politiki interni, valutazzjonijiet tal-adegwatezza disponibbli u informazzjoni addizzjonali pprovduta f'dan il-kuntest, ittri ta' ħatra jew deskrizzjonijiet tax-xogħol, u minuti tal-laqqħat tal-korp ta' gestjoni; u
  - b. il-kredibbiltà u l-affidabbiltà ta' kwalunkwe fatt li skatta rivalutazzjoni, u s-serjetà ta' kwalunkwe allegazzjoni jew għemil ħažin attwali ta' membru wieħed jew aktar tal-korp ta' gestjoni. L-istituzzjonijiet għandhom jiddeterminaw il-kredibbiltà u l-affidabbiltà tal-informazzjoni (eż. is-sors, il-plawżibbiltà, kwalunkwe kunflitt ta' interess tas-sors li jagħti l-informazzjoni) fost kunsiderazzjonijiet oħra. L-istituzzjonijiet għandhom jinnutaw li n-nuqqas ta' kundanni kriminali waħdu jista' ma jkunx bieżżejjed biex jiġu mċaħħda allegazzjonijiet ta' għemil ħažin.
156. L-istituzzjonijiet tas-CRD sinifikanti għandhom iwettqu rivalutazzjoni perjodika tal-idoneità mill-inqas darba fis-sena. L-istituzzjonijiet mhux sinifikanti għandhom iwettqu rivalutazzjoni tal-idoneità mill-inqas kull sentejn. L-istituzzjonijiet għandhom jiddokumentaw ir-riżultati tar-rivalutazzjoni perjodika. Fejn rivalutazzjoni tkun ġiet ikkaġunata b'avveniment spċificu, l-istituzzjonijiet jistgħu jiffukaw ir-rivalutazzjoni fuq is-sitwazzjoni jew l-avveniment li jkunu kkaġunaw ir-rivalutazzjoni; jiġifieri meta certi aspetti ma jkunux inbidlu, dawn jistgħu jithallew barra mill-valutazzjoni.
157. Ir-riżultat tar-rivalutazzjoni, ir-raġuni għar-rivalutazzjoni u kwalunkwe rakkmandazzjoni fir-rigward tad-dghħifijiet identifikati għandhom jiġu ddokumentati u sottomessti lill-korp ta' gestjoni.
158. Il-korp ta' gestjoni fil-funzjoni superviżorja tiegħi jew, meta jkun stabbilit, il-kumitat tan-nomina, għandu jirrapporta r-riżultat tal-valutazzjoni tal-idoneità kollettiva lill-korp ta' gestjoni anke jekk ma tiġi rrakkomandata l-ebda bidla fil-kompożizzjoni tiegħi jew ma jiġux

rakkomandati mizuri oħrajn. Ir-rakkomandazzjonijiet jistgħu jinkludu, iżda mhumiex limitati għal, taħriġ, bidla fil-proċessi, mizuri biex jittaffew il-kunflitti ta' interessa, il-ħatra ta' membri addizzjonal b'kompetenza speċifika u s-sostituzzjoni ta' membri tal-korp ta' ġestjoni.

159. Il-korp ta' ġestjoni fil-funzjoni maniġerjali tiegħu għandu jqis ir-rapport u jiddeċiedi dwar ir-rakkomandazzjonijiet li jkunu saru mill-korp ta' ġestjoni fil-funzjoni superviżorja tiegħu jew, fejn ikun stabbilit, il-kumitat tan-nomina, u meta r-rakkomandazzjonijiet ma jiġux adottati, jiddokumenta r-raġunijiet sottostanti.
160. L-istituzzjonijiet għandhom jinfurmaw lill-awtoritajiet kompetenti meta jkunu saru rivalutazzjonijiet minħabba bidliet materjali. Mill-inqas darba fis-sena, l-istituzzjonijiet tas-CRD sinifikanti għandhom jinfurmaw lill-awtorità kompetenti dwar kwalunkwe rivalutazzjoni tal-idoneità kollettiva li tkun saret.
161. L-istituzzjonijiet għandhom jiddokumentaw ir-rivalutazzjonijiet, inkluzi l-eżitu tagħhom u kwalunkwe mizura li ttieħdet bħala riżultat tar-rivalutazzjoni. L-istituzzjonijiet għandhom jissottomettu d-dokumentazzjoni ta' sostenn għar-rivalutazzjoni fuq talba tal-awtorità kompetenti.
162. F'każ li l-korp ta' ġestjoni jikkonkludi li membru tal-korp ta' ġestjoni mhuwiex adatt individwalment, jew meta l-korp ta' ġestjoni mhuwiex adatt kollettivament, l-istituzzjoni għandha immedjata tħalli tħalli l-awtoritajiet kompetenti mingħajr dewmien, inkluz dwar il-mizuri li gew proposti jew li ttieħdu mill-istituzzjoni sabiex tiġi rrimedjata s-sitwazzjoni.

## 21. Il-valutazzjoni tal-idoneità ta' titolari ta' funzjonijiet ewlenin mill-istituzzjonijiet rilevanti

163. Il-funzjoni responsabbi f'istituzzjoni rilevanti għandha twettaq il-valutazzjoni tal-idoneità ta' titolari ta' funzjonijiet ewlenin qabel il-ħatra tagħhom u għandha tirrapporta r-riżultati tal-valutazzjoni lill-funzjoni li taħtar u lill-korp ta' ġestjoni. L-istituzzjonijiet tas-CRD sinifikanti, imsemmija fil-paragrafu 172, għandhom jinfurmaw lill-awtoritajiet kompetenti bir-riżultati tal-valutazzjoni fir-rigward tal-kapijet tal-funzjonijiet ta' kontroll intern u s-CFO, fejn dawn ma jkunux parti mill-korp ta' ġestjoni.
164. Jekk valutazzjoni ta' istituzzjoni rilevanti tikkonkludi li titolari ta' funzjonijiet ewlenin mhuwiex adatt, l-istituzzjoni rilevanti jew ma għandhiex taħtar lill-individwu jew inkella tieħu mizuri adegwati biex tiżgura l-funzjonament xieraq ta' din il-pożizzjoni. L-istituzzjonijiet tas-CRD sinifikanti għandhom jinfurmaw lill-awtorità kompetenti kif xieraq fir-rigward tal-kapijet tal-funzjonijiet ta' kontroll intern u s-CFO, fejn dawn ma jkunux parti mill-korp ta' ġestjoni. L-awtoritajiet kompetenti jistgħu jeħtieġ tali informazzjoni mill-istituzzjonijiet rilevanti kollha u għat-titolari ta' funzjonijiet ewlenin kollha.
165. Meta tkun meħtieġa wkoll valutazzjoni minn awtorità kompetenti, l-istituzzjonijiet rilevanti għandhom jieħdu l-mizuri meħtieġa (pereżempju billi jaapplikaw perjodu ta' prova jew

kundizzjoni sospensiva fil-kuntratt tal-impieg jew billi jaħtru aġenti kapijiet) meta jaħtru titolari ta' funzjonijiet ewlenin sabiex l-istituzzjoni tkun tista' tneħhi t-titolari ta' funzjonijiet ewlenin mill-pożizzjoni jekk jiġi vvalutat mill-awtorità kompetenti li huwa jew hija mhuwiex/mhijiex adatt/a għal dik il-pożizzjoni.

## 22. Il-miżuri korrettivi tal-istituzzjonijiet

166. Jekk valutazzjoni jew rivalutazzjoni tal-istituzzjoni tikkonkludi li persuna mhijiex adatta li tinħatar bħala membru tal-korp ta' ġestjoni, dik il-persuna ma għandhiex tinħatar jew, jekk il-membru jkun digħi nħatar, l-istituzzjoni għandha tissostitwixxi lill-membru. Bi-eċċeżżjoni tal-kriterji rilevanti għall-valutazzjoni tar-reputazzjoni, tal-onestà u tal-integrità, jekk valutazzjoni jew rivalutazzjoni ta' istituzzjoni tidentifika nuqqasijiet li jistgħu jiġi rimedjati faċilment fl-għarfien, il-ħiliet, l-esperjenza tal-membri, l-istituzzjoni għandha tieħu miżuri korrettivi adegwati biex tegħleb dawk in-nuqqasijiet fi żmien xieraq.
167. Jekk valutazzjoni jew rivalutazzjoni ta' istituzzjoni tikkonkludi li l-korp ta' ġestjoni mhuwiex adatt kollettivament, l-istituzzjoni għandha tieħu miżuri korrettivi adegwati fi żmien xieraq.
168. Meta istituzzjoni tieħu miżuri korrettivi, din għandha tqis is-sitwazzjoni u n-nuqqasijiet partikolari ta' membru individwali jew il-kompożizzjoni kollettiva tal-korp ta' ġestjoni. F'każ ta' awtorizzazzjoni ta' istituzzjoni biex tibda n-negożju tagħha, tali miżuri għandhom jiġu implementati qabel ma tingħata l-awtorizzazzjoni.<sup>24</sup>
169. Miżuri korrettivi adegwati jistgħu jinkludu, iżda mħumiex limitati għal: l-aġġustament tar-responsabbiltajiet bejn il-membri tal-korp ta' ġestjoni; is-sostituzzjoni ta' certi membri; ir-reklutaġġ ta' membri addizzjonali; miżuri possibbli li jnaqqsu l-kunflitti ta' interess; it-taħriġ ta' membri individwali; jew it-taħriġ għall-korp ta' ġestjoni b'mod kollettiv sabiex tiġi żgurata l-idoneità individwali u kollettiva tal-korp ta' ġestjoni.
170. Fi kwalunkwe kaž, l-awtoritajiet kompetenti għandhom ikunu infurmati mingħajr dewmien dwar kwalunkwe nuqqas materjali identifikat li jikkonċerna kwalunkwe membru tal-korp ta' ġestjoni u l-kompożizzjoni kollettiva tal-korp ta' ġestjoni. L-istituzzjonijiet tas-CRD sinifikanti għandhom ukoll jinfurmaw lill-awtoritajiet kompetenti dwar kwalunkwe nuqqas identifikat fir-rigward tal-kapijiet tal-funzjonijiet ta' kontroll intern u s-CFO, meta dawn ma jkunux parti mill-korp ta' ġestjoni. L-informazzjoni għandha tħalli l-miżuri li ttieħdu jew li huma previsti sabiex jiġi rimedjati dawk in-nuqqasijiet u l-iskeda taż-żmien għall-implementazzjoni tagħhom.

## Titolu VIII – Valutazzjoni tal-idoneità mill-awtoritajiet kompetenti

<sup>24</sup> Ara n-nota 28 f'qiegħ il-pägħna.

## 23. Il-proceduri tal-valutazzjoni tal-awtoritajiet kompetenti

171. L-awtoritajiet kompetenti għandhom jispeċifikaw il-proceduri superviżorji applikabbli għall-valutazzjoni tal-idoneità tal-membri tal-korp ta' gestjoni tal-istituzzjonijiet, kif ukoll il-kapijet tal-funzjonijiet ta' kontroll intern u s-CFO, fejn dawn ma jkunux parti mill-korp ta' gestjoni, f'każ ta' istituzzjonijiet sinifikanti tas-CRD. Meta jispeċifikaw il-proceduri superviżorji, l-awtoritajiet kompetenti għandhom iqisu li valutazzjoni tal-idoneità li tkun twettqet wara li l-membru jkun beda l-pożizzjoni tiegħu jew tagħha, tista' twassal għall-ħtieġa li jitneħha membru mhux adatt mill-korp ta' gestjoni jew tista' tirriżulta f'sitwazzjoni fejn il-korp ta' gestjoni kollettivament ma jkunx baqa' adatt. L-awtoritajiet kompetenti għandhom jiżguraw li deskriżżjoni ta' dawn il-proceduri ta' valutazzjoni ssir disponibbli għall-pubbliku.
172. Il-valutazzjonijiet tal-idoneità tal-kapijet tal-funzjonijiet ta' kontroll intern u s-CFO, fejn dawn ma jkunux parti mill-korp ta' gestjoni, għall-istituzzjonijiet tas-CRD sinifikanti, għandhom jitwettqu mill-awtoritajiet kompetenti għal:
- a. konsolidazzjoni tal-istituzzjonijiet tas-CRD sinifikanti;
  - b. istituzzjonijiet tas-CRD sinifikanti li jagħmlu parti minn grupp, fejn l-istituzzjoni tas-CRD konsolidanti ma tkunx istituzzjoni sinifikanti;
  - c. istituzzjonijiet tas-CRD sinifikanti li ma jagħmlux parti minn grupp.
173. Il-proceduri superviżorji għandhom jiżguraw li l-membri tal-korp ta' gestjoni li jkunu għadhom kif inħatru, il-korp ta' gestjoni bħala korp kollettiv u, għal istituzzjonijiet tas-CRD sinifikanti msemmija fil-paragrafu 172, il-kapijet tal-funzjonijiet ta' kontroll intern li jkunu għadhom kif inħatru u s-CFO, fejn ma jkunux parti mill-korp ta' gestjoni, jiġu vvalutati mill-awtoritajiet kompetenti. Il-proceduri superviżorji għandhom jiżguraw ukoll li l-membri tal-korp ta' gestjoni maħtura mill-ġdid jiġu rivalutati mill-awtorità kompetenti skont il-paragrafi 22 b) ii) u 30 b) ii) fejn tkun meħtieġa rivalutazzjoni.
174. L-awtoritajiet kompetenti għandhom jiżguraw li l-proceduri superviżorji tagħhom jippermettulhom jindirizzaw każijiet ta' nuqqas ta' konformità fi żmien xieraq.
175. Bħala parti mill-proceduri superviżorji t'hawn fuq, l-istituzzjonijiet għandhom jintalbu jinfurmaw lill-awtoritajiet kompetenti mingħajr dewmien dwar kwalunkwe pozizzjoni vakanti fi ħdan il-korp ta' gestjoni. L-istituzzjonijiet għandhom jintalbu wkoll jinnotifikaw lill-awtoritajiet kompetenti bil-ħatra maħsuba, f'każijiet meta l-awtorità kompetenti tivvaluta l-idoneità qabel il-ħatra, jew il-ħatra, f'każijiet meta l-awtoritajiet kompetenti jivvalutaw l-idoneità wara l-ħatra ta' membru tal-korp ta' gestjoni. Tali notifikasi għandhom, f'każijiet fejn l-awtorità kompetenti tivvaluta l-adegwatezza qabel il-ħatra, isiru mhux aktar tard minn ġimxhejjen wara l-ħatra u l-istituzzjoni tkun iddeċidiet li tiproponi lill-membri għall-ħatra jew, f'każijiet fejn l-awtoritajiet kompetenti jivvalutaw l-adegwatezza wara l-ħatra, ġimxhejjen wara l-ħatra u jinkludu d-dokumentazzjoni u l-informazzjoni sħaħ fl-Anness III.

176. Fil-każijiet debitament iġġustifikati imsemmija fil-paragrafu 136, l-istituzzjonijiet għandhom jintalbu jipprovd u d-dokumentazzjoni u l-informazzjoni kompluti fl-Anness III, flimkien man-notifika lill-awtorità kompetenti fi żmien xahar minn mindu jkun inhatar il-membru.
177. L-istituzzjonijiet tas-CRD sinifikanti, li għalihom tkun meħtieġa valutazzjoni tal-kapijiet tal-funzjonijiet ta' kontroll intern u s-CFO, fejn dawn ma jkunux jagħmlu parti mill-korp ta' gestjoni, skont il-paragrafi 172 u 173, għandhom jinnotifikaw lill-awtoritajiet kompetenti dwar il-ħatra ta' dawn il-funzjonijiet mingħajr dewmien u mhux aktar tard minn ġimxha wara l-ħatra tagħhom. L-istituzzjonijiet tas-CRD sinifikanti għandhom jintalbu jipprovd u d-dokumentazzjoni u l-informazzjoni kompluti elenkti fl-Anness III, kif applikabbli, flimkien man-notifika.
178. L-awtoritajiet kompetenti jistgħu jistabbilixxu l-proċeduri superviżorji applikabbli għall-valutazzjoni tal-idoneità tal-kapijiet tal-funzjonijiet ta' kontroll intern u s-CFO, fejn dawn ma jkunux jagħmlu parti mill-korp ta' gestjoni, f'istituzzjonijiet oħra jnha mhux imsemmija fil-paragrafu 172 u, fejn jiġi identifikati b'approċċ ibbaż fuq ir-riskju, ta' titolari ta' funzjonijiet ewleni oħra jnha f'istituzzjonijiet. Bħala parti minn dawk il-proċeduri, l-awtoritajiet kompetenti jistgħu jitolbu wkoll lil dawk l-istituzzjonijiet jinfurmawhom dwar ir-riżultati tal-valutazzjoni li tkun saret u jissottomettu d-dokumentazzjoni rilevanti lilhom.
179. L-awtoritajiet kompetenti għandhom jistabbilixxu perjodu massimu għall-valutazzjoni tal-idoneità tagħhom li ma għandux jaqbeż l-erba' xħur mid-data meta n-notifikasi msemmija fil-paragrafi 175 sa 177 jingħataw mill-istituzzjoni. Fejn awtorità kompetenti tistabbilixxi li huma meħtieġa dokumentazzjoni u informazzjoni addizzjonali sabiex tlesti l-valutazzjoni, dak il-perjodu jista' jiġi sospiż miż-żmien meta l-awtorità kompetenti titlob dokumentazzjoni u informazzjoni addizzjonali meħtieġa biex tlesti l-valutazzjoni, sakemm ma jaslu d-dokumentazzjoni u l-informazzjoni. Id-dokumentazzjoni u l-informazzjoni neċessarji għandhom jinkludu dokumenti jew seduti ta' smiġħ li jridu jintalbu jew isiru waqt il-proċeduri amministrattivi f'każijiet meta tkun maħsuba deċiżjoni negattiva.
180. Skont l-Artikolu 15 tad-Direttiva 2013/36/UE, fejn il-valutazzjoni tal-idoneità ssir fil-kuntest ta' awtorizzazzjoni sabiex jinbeda n-negozju, il-perjodu massimu ma għandux jaqbeż is-sitt xħur wara li tasal l-applikazzjoni jew, fejn l-applikazzjoni ma tkunx kompluta, sitt xħur wara li tasal l-informazzjoni kompluta meħtieġa għad-deċiżjoni<sup>25</sup>.
181. L-awtoritajiet kompetenti għandhom jagħmlu l-valutazzjoni tagħhom abbaži tad-dokumentazzjoni u l-informazzjoni li jkunu ngħataw mill-istituzzjoni u l-membri vvalutati, u għandhom jivvalutawhom skont il-kunċetti ddefiniti fit-Titolu III, kif applikabbli.
182. Il-valutazzjoni tal-idoneità individuali u kollettiva tal-membri tal-korp ta' gestjoi u, fil-każ ta' istituzzjonijiet tas-CRD sinifikanti, il-valutazzjoni tal-idoneità individuali tal-kapijiet tal-

<sup>25</sup> Ara n-nota 28 f'qiegħ il-paġna.

funzionijiet ta' kontroll intern u s-CFO, fejn mhumiex parti mill-korp ta' ġestjoi, għandhom jitwettqu fuq baži kontinwa mill-awtoritajiet kompetenti, bħala parti mill-attivitā superviżorja kontinwa tagħhom. L-awtoritajiet kompetenti għandhom jiżguraw li r-rivalutazzjonijiet meħtieġa skont it-taqsimiet 1,2 u 3 tat-Titolu II jitwettqu mill-istituzzjonijiet. Jekk rivalutazzjoni tal-idoneità minn awtorità kompetenti tigi b'riżultat ta' rivalutazzjoni minn istituzzjoni, dik l-awtorità kompetenti għandha tqis b'mod partikolari c-ċirkostanzi li wasslu għar-rivalutazzjoni mill-istituzzjoni. B'mod partikolari, l-awtoritajiet kompetenti għandhom jirrivalutaw l-adegwatezza individwali jew kollettiva tal-membri tal-korp ta' ġestjoni u l-adegwatezza individwali tal-kapijiet tal-funzjonijiet ta' kontroll intern u tas-CFO, meta dawn ma jkunux parti mill-korp ta' ġestjoni, fi ħdan istituzzjonijiet tas-CRD sinifikanti msemmija fil-paragrafu 172 kull meta jiġu żvelati fatti jew evidenza ġodda sinifikanti matul is-superviżjoni kontinwa. Dan għandu jinkludi sitwazzjonijiet li jitfghu dubju materjali fattwali fuq il-konformità tal-imgħoddi jew kontinwa mar-rekwiżiti tal-AML/TF mill-istituzzjoni, mill-membri individwali tal-korp ta' ġestjoni u, fi ħdan l-istituzzjonijiet sinifikanti msemmija fil-paragrafu 173, il-kapijiet tal-funzjonijiet ta' kontroll intern u s-CFO, meta dawn ma jkunux parti mill-korp ta' ġestjoni.

183. Fejn ikun xieraq, għall-istituzzjonijiet tas-CRD sinifikanti, l-awtoritajiet kompetenti għandhom jużaw intervisti għall-iskop tal-valutazzjonijiet tal-idoneità. L-intervisti jistgħu jsiru wkoll għal istituzzjonijiet oħrajn b'approċċ ibbaż fuq ir-riskju, filwaqt li jitqiesu l-kriterji stabbiliti fit-Titolu I kif ukoll iċ-ċirkostanzi individwali tal-istituzzjoni, tal-individwu vvalutat u l-pożizzjoni li għaliha tkun saret valutazzjoni.
184. Meta jkun xieraq, il-proċess tal-intervista jista' jservi wkoll biex terġa' tiġi vvalutata l-idoneità ta' membru tal-korp ta' ġestjoni jew ta' titolari ta' funzionijiet ewlenin meta jkun hemm kwalunkwe fatt ġdid jew ċirkustanzi li jistgħu jqajmu dubji dwar l-idoneità tal-individwu.
185. L-awtoritajiet kompetenti jistgħu jattendu jew jagħmlu laqgħat mal-istituzzjoni, inkluzi ma' xi wħud mill-membri jew mal-membri kollha tal-korp ta' ġestjoni jew mat-titolari ta' funzionijiet ewlenin tagħha, jew jieħdu sehem bħala osservatur fil-laqgħat tal-korp ta' ġestjoni sabiex jivvalutaw il-funzjonament effettiv tal-korp ta' ġestjoni. Il-frekwenza ta' tali laqgħat għandha tiġi stabbilita billi jintuża approċċ ibbaż fuq ir-riskju.
186. Ksur ta' rekwizit prudenziali jew rekwizit regolatorju ieħor minn istituzzjoni jista', f'xi ċirkostanzi, jappoġġja sejba mill-awtorità kompetenti li individwu ma għadux adatt – pereżempju, fil-każ li l-awtorità kompetenti tistabbilixxi, wara proċess ġust, li individwu naqas milli jieħu tali passi bħala persuna fil-pożizzjoni tiegħu jew tagħha li jista' jkun raġonevolment mistenni li jieħu sabiex jipprevjeni, jirrimedja jew iwaqqaf il-ksur.

## 24. Id-deċiżjoni tal-awtorità kompetenti

187. L-awtoritajiet kompetenti għandhom jieħdu deċiżjoni bbażata fuq il-valutazzjoni tal-idoneità individwali u kollettiva tal-membri tal-korp ta' ġestjoni u l-valutazzjoni tal-kapijiet tal-funzjonijiet ta' kontroll intern u s-CFO, fejn dawn ma jkunux membru tal-korp ta' ġestjoni, fi ħdan il-perjodu massimu msemmi fil-paragrafu 179 jew, jekk il-perjodu jkun ġie sospiż, fi ħdan perjodu massimu ta' sitt xħur wara li jkun beda dak il-perjodu.

188. Fil-kažijiet imsemmija fil-paragrafu 181, skont it-tieni subparagrafu tal-Artikolu 15 tad-Direttiva 2013/36/UE, fi kwalunkwe każ id-deċiżjoni li tingħata jew tiġi rrifutata l-awtorizzazzjoni għandha tittieħed fi żmien 12-il xahar mill-wasla tal-applikazzjoni.

189. Fejn istituzzjoni tonqos milli tipprovdi biżżejjed informazzjoni dwar l-idoneità ta' individwu vvalutat lill-awtorità kompetenti, din tal-aħħar għandha jew tinforma lill-istituzzjoni li l-membru ma jistax ikun membru tal-korp ta' ġestjoni jew titolari ta' funzjonijiet ewlenin minħabba li ma ntwerewx biżżejjed provi li l-persuna hija adatta, jew tieħu deċiżjoni negattiva.

190. Fejn l-eżitu tal-valutazzjoni tal-idoneità mill-awtorità kompetenti jikkonkludi li ma ntwerewx biżżejjed provi li l-persuna vvalutata hija adatta, l-awtorità kompetenti għandha toġġeżżjona ghall-ħatra ta' dik il-persuna jew ma tapprovahiem, sakemm in-nuqqasijiet identifikati ma jkunux rimedjabbli u jistgħu jingħelbu b'miżuri oħra li tieħu l-istituzzjoni.

191. L-awtoritajiet kompetenti għandhom jinfurmaw mill-aktar fis possibbli lill-istituzzjonijiet, tal-inqas dwar deċiżjoni negattiva li tkun ittieħdet. Fejn tkun ipprovduta mil-liġi nazzjonali jew definita mill-awtorità kompetenti bħala parti mill-proċessi superviżorji tagħha, deċiżjoni pozittiva tista' titqies li tittieħed b'silenzju, meta l-perjodu massimu għal dik il-valutazzjoni, kif imsemmi fil-paragrafu 179, ikun għaddha u l-awtorità kompetenti ma tkunx ħadet deċiżjoni negattiva.

192. Filwaqt li tqis il-miżuri li tkun digħiha l-awtorità kompetenti għandha tieħu miżuri adegwati biex tindirizza n-nuqqasijiet identifikati u tistabbilixxi skeda ta' żmien għall-implimentazzjoni ta' dawn il-miżuri. Tali miżuri għandhom jinkludu kif xieraq waħda jew aktar mill-miżuri li ġejjin:

- a. titlob lill-istituzzjoni biex torganizza taħriġ speċifiku għall-membri tal-korp ta' ġestjoni individwalment jew kollettivament;
- b. titlob lill-istituzzjoni biex tibdel it-tqassim tal-kompieti fost il-membri tal-korp ta' ġestjoni;
- c. titlob lill-istituzzjoni biex tirrifjuta l-membru propost jew tissostitwixxi certi membri;
- d. titlob lill-istituzzjoni biex tibdel il-kompożizzjoni tal-korp ta' ġestjoni sabiex tiġi żgurata l-idoneità individwali u kollettiva tal-korp ta' ġestjoni;
- e. it-tnejħiha tal-membru mill-korp ta' ġestjoni;

- f. fejn xieraq, timponi penali amministrativi jew miżuri amministrativi oħra (pereżempju l-iffissar ta' obbligi, rakkomandazzjonijiet jew kundizzjonijiet speċifici), inkluž finalment l-irtirar tal-awtorizzazzjoni tal-istituzzjoni.
193. Il-miżuri msemmija f'(a) u (c) għandhom ikunu applikabbli wkoll fil-kuntest tal-valutazzjonijiet tal-idoneità tal-kapijiet tal-funzjonijiet ta' kontroll intern u tas-CFO tal-istituzzjonijiet sinifikanti, fejn dawn ma jkunux jagħmlu parti mill-korp ta' ġestjoni, ta' istituzzjonijiet tas-CRD sinifikanti.
194. Fejn il-membri tal-korp ta' ġestjoni ma jissodisfawx ir-rekwiżiti stabbiliti fl-Artikolu 91(1) tad-Direttiva 2013/36/UE, l-awtoritajiet kompetenti għandhom is-setgħa li jneħħu tali membri mill-korp ta' ġestjoni. L-awtoritajiet kompetenti għandhom b'mod partikolari jivverifikaw jekk ir-rekwiżiti stabbiliti fl-Artikolu 91(1) tad-Direttiva 2013/36/UE u kif speċifikat aktar f'dawn il-Linji Gwida għadhom issodisfati fejn ikollhom raġunijiet raġonevoli biex jissuspettaw li qed jitwettaq jew twettaq jew kien hemm attentat ta' hasil tal-flus jew finanzjament tat-terrorizmu, jew hemm riskju akbar ta' dan b'rabta ma' dik l-istituzzjoni.

## 25. Kooperazzjoni bejn awtoritajiet kompetenti

195. L-awtoritajiet kompetenti għandhom jipprovdū lil xulxin kwalunkwe informazzjoni li huma għandhom dwar membru tal-korp ta' ġestjoni jew titolari ta' funzjonijiet ewlenin għall-prestazzjoni ta' valutazzjoni tal-idoneità filwaqt li jirrispettaw il-leġiżlazzjoni applikabbli dwar il-protezzjoni tad-data. L-informazzjoni għandha tinkludi wkoll ġustifikazzjoni għad-deċiżjoni li ttieħdet fir-rigward tal-idoneità tal-persuna. Għal dan il-ghan, sakemm il-liġi nazzjonali ma tippermettix dan mingħajr ma teħtieg kunsens, l-awtorità kompetenti rikjedenti għandha tikseb kunsens mill-membri tal-korp ta' ġestjoni jew mit-titolari ta' funzjonijiet ewlenin:

- biex titlob minn kwalunkwe awtorità kompetenti informazzjoni li tirrigwardahom li hija meħtieġa għall-valutazzjoni tal-idoneità;
  - biex tipproċessa u tuża l-informazzjoni mogħtija għall-valutazzjoni tal-idoneità, jekk tali kunsens huwa meħtieġ mil-leġiżlazzjoni applikabbli dwar il-protezzjoni tad-data.
196. L-awtoritajiet kompetenti jistgħu jqisu r-riżultati tal-valutazzjoni tal-adegwatezza mwettqa minn awtoritajiet kompetenti oħra jew informazzjoni rilevanti oħra għall-fini tal-valutazzjoni tal-adegwatezza dwar il-membri tal-korp ta' ġestjoni jew titolari ta' funzjonijiet ewlenin u jitkolli l-informazzjoni meħtieġa minn awtoritajiet kompetenti oħra sabiex jagħmlu dan. Fejn ikun xieraq, l-awtoritajiet kompetenti għandhom jikkuntattjaw lis-superviżur tal-AML/CFT fl-Istat Membru rilevanti biex jiksbu informazzjoni addizzjonali meħtieġa biex jivvalutaw l-integrità, l-onestà, ir-reputazzjoni tajba u l-adegwatezza tal-korp ta' ġestjoni jew tat-titolari ta' funzjonijiet ewlenin ta' istituzzjoni. Barra minn hekk, f'sitwazzjonijiet fejn jiżid ir-riskju tal-ML/TF assoċċiat mal-istituzzjoni jew il-membri, l-awtoritajiet kompetenti għandhom ukoll, fejn xieraq, ifittxu informazzjoni minn partijiet ikkonċernati rilevanti oħra,

inkluži l-Unitajiet tal-Intelligence Finanzjarja u l-aġenzijsi tal-infurzar tal-ligi, biex jinfurmaw il-valutazzjoni tal-adegwatezza tagħhom.<sup>26</sup>

197. L-awtoritajiet kompetenti li jirċievu tali talbiet għandhom, fejn ikun possibbli, jipprovdu informazzjoni disponibbli rilevanti dwar l-idoneità tal-individwi mill-aktar fis possibbli sabiex l-awtorità kompetenti rikjedenti tkun tista' tikkonforma maż-żmien għall-valutazzjoni stabbilit fil-paragrafu 179. L-informazzjoni pprovduta għandha tħalli r-riżultat tal-valutazzjoni tal-adegwatezza, kwalunkwe nuqqas identifikat, miżuri meħuda biex tiġi żgurata l-adegwatezza, ir-responsabbiltajiet tal-pożizzjoni li għaliha ġiet ivvalutata l-persuna u informazzjoni bażika dwar id-daqs, in-natura, l-iskala u l-kumplexità tal-istituzzjoni rilevanti, jew informazzjoni rilevanti oħra għall-valutazzjoni tal-adegwatezza.
198. L-awtoritajiet kompetenti għandhom iqisu l-informazzjoni mogħtija fil-bażijiet tad-data tal-EBA u l-ESMA dwar il-penali amministrattivi skont l-Artikolu 69 tad-Direttiva 2013/36/UE u l-Artikolu 71 tad-Direttiva 2014/65/UE bħala parti mill-valutazzjoni tal-idoneità tagħhom, billi jidher kwalunkwe penali fl-ahħar għaxar snin kontra l-istituzzjonijiet fejn il-persuna vvalutata kienet membru tal-korp ta' ġestjoni tagħhom jew titolari ta' funzjonijiet ewlenin u billi jqisu s-severità tal-kawża sottostanti u r-responsabbiltà tal-persuna vvalutata.
199. Fejn ikun rilevanti, l-awtoritajiet kompetenti jistgħu jitolbu wkoll informazzjoni mingħand awtoritajiet kompetenti oħrajn dwar l-individwu vvalutat f'każijiet meta l-persuna ma tkunx ġiet ivvalutata minn awtorità kompetenti oħra, iżda meta l-awtorità kompetenti l-oħra jaf tkun f'pożizzjoni li tipprovd informazzjoni addizzjonali, pereżempju dwar regiestrazzjonijiet rifutati jew il-kondotta. L-awtoritajiet kompetenti li jirċievu tali talbiet, għandhom jiprovdu informazzjoni disponibbli rilevanti dwar l-idoneità tal-persuni. Fejn l-informazzjoni toriġina fi Stat Membru ieħor, din tista' tiġi žvelata biss bil-qbil espress tal-awtoritajiet li jkunu pprovdew l-informazzjoni u, għall-finijiet biss li dawn l-awtoritajiet ikunu qablu dwarhom.
200. Fejn awtorità kompetenti tilhaq deċiżjoni dwar l-idoneità ta' persuna li tvarja minn kwalunkwe valutazzjoni preċedenti magħmulu minn awtorità kompetenti oħra, l-awtorità kompetenti li tagħmel l-valutazzjoni l-aktar riċenti għandha tinforma lill-awtoritajiet kompetenti l-oħrajn bir-riżultati tal-valutazzjoni tagħha.
201. Fejn awtorità kompetenti tiddeċiedi li membru tal-korp ta' ġestjoni jew kap tal-funzjoni ta' kontroll intern u s-CFO, fejn ma jkunux parti mill-korp ta' ġestjoni, kif imsemmi fil-paragrafu 172, ma jkunx xieraq abbażi ta' fatti rilevanti fil-kuntest tar-riskji jew l-avvenimenti tal-ML/TF, l-awtorità kompetenti għandha, mingħajr preġudizzju għal-ligi nazzjonali, tikkondividti s-sejbiet u d-deċiżjonijiet tagħhom mas-superviżur kompetenti tal-AML/CFT.

---

<sup>26</sup> Ara wkoll: Il-linji gwida konġunti dwar il-kooperazzjoni u l-iskambju ta' informazzjoni għall-finijiet tad-Direttiva (UE) 2015/849 bejn l-awtoritajiet kompetenti li jissorveljaw l-istituzzjonijiet ta' kreditu u finanzjarji disponibbli skont <https://eba.europa.eu/regulation-and-policy/anti-money-laundering-and-countering-financing-terrorism>

202. Meta titlob l-informazzjoni, l-awtorità kompetenti li tagħmel it-talba għandha tiprovd i-l-isem tal-individwu li jkun qiegħed jiġi vvalutat flimkien mad-data tat-twelid tiegħu jew l-isem tal-istituzzjoni u l-pożizzjoni li għaliha l-individwu digħi ġie vvalutat, sabiex jiġi żgurat li d-data tingħata għall-persuna korretta.

## **Titolu IX - Valutazzjoni tal-idoneità tal-awtoritajiet kompetenti u tal-awtoritajiet ta' riżoluzzjoni fil-kuntest tar-riżoluzzjoni**

203. L-awtoritajiet kompetenti u l-awtoritajiet ta' riżoluzzjoni għandhom jispeċifikaw il-proċeduri applikabbli għall-iskambju ta' informazzjoni rigward il-valutazzjonijiet tal-idoneità tal-membri tal-korp ta' gestjoni u s-sostituzzjoni tagħhom f'konformità mal-Artikoli 27, 28 u 34 (1)(c), filwaqt li jqisu wkoll l-Artikolu 81(2) tal-BRRD li skontu l-awtoritajiet kompetenti għandhom jinfurmaw lill-awtoritajiet ta' riżoluzzjoni dwar it-tnejħħija ta' membru wieħed jew aktar tal-korp ta' gestjoni u l-ħatra ta' membru wieħed jew aktar tal-korp ta' gestjoni skont l-Artikoli 27 u 28 tal-BRRD.

204. Bħala parti mill-proċeduri ta' hawn fuq, għandu jiġi żgurat li l-idoneità tal-membri maħtura ġodda tal-korp ta' gestjoni u tal-korp ta' gestjoni bħala korp kollettiv fejn rilevanti kif imsemmi fl-Artikoli 27, 28 u l-Artikolu 34(1)(c) tal-BRRD jiġu vvalutati mill-awtoritajiet kompetenti f'konformità mal-kriterji tat-Titolu III.

205. Il-proċeduri għandhom jiżguraw li l-awtoritajiet tar-riżoluzzjoni jinnotifikaw lill-awtoritajiet kompetenti mingħajr dewmien dwar kwalunkwe ħatra ġdida ta' membru wieħed jew aktar tal-korp ta' gestjoni. Meta jaħtru membri tal-korp ta' gestjoni skont l-Artikolu 34(1)(c) skont is-setgħat ta' riżoluzzjoni provdu fl-Artikolu 63(1)(l) tal-BRRD, l-awtoritajiet ta' riżoluzzjoni għandhom jipprovdu lill-awtoritajiet kompetenti mill-aktar fis-possibbli d-dokumenti meħtieġa biex ikunu jistgħu jwettqu valutazzjoni tal-idoneità.

206. Meta jinħatru membri ġodda tal-korp ta' gestjoni skont l-Artikolu 27, l-Artikolu 28 jew l-Artikolu 34(1)(c) tal-BRRD, l-awtoritajiet kompetenti għandhom iwettqu l-valutazzjoni tal-idoneità wara li l-membri tal-korp ta' gestjoni jew il-korp ta' gestjoni bħala korp kollettiv ikun ħa l-pożizzjoni tiegħu minħabba l-emergenza tas-sitwazzjoni u jieħdu d-deċiżjoni tagħhom dwar l-adegwatezza mingħajr dewmien żejjed, bil-għan li jkun hemm perijodu ta' zmien ta' xahar mid-data li fiha jircieu notifika tal-ħatra kif stabbilit fil-liġi nazzjonali (eż. mill-istituzzjoni) f'konformità mal-Artikolu 28 tal-BRRD jew mill-awtorità ta' riżoluzzjoni skont l-Artikolu 34(1)(c) skont is-setgħat ta' riżoluzzjoni provdu skont l-Artikolu 63(1)(l) tal-BRRD. L-awtorità kompetenti għandha tinforma lill-awtoritajiet tar-riżoluzzjoni mingħajr dewmien żejjed dwar ir-riżultati tal-valutazzjoni.

207. Il-maniger specjali maħtur mill-awtorità ta' riżoluzzjoni skont ir-riżoluzzjoni u assenja b'kompli esklusivament relatati mal-implimentazzjoni tal-azzjonijiet ta' riżoluzzjoni skont l-Artikolu 35 tal-BRRD b'mandat temporanju li ma jaqbiżx il-perjodu ta' riżoluzzjoni, mhuwiex soġġett għall-valutazzjoni tal-idoneità li għandha titwettaq mill-awtorità kompetenti.

## Anness I – Mudell għal matriċi sabiex tiġi vvalutata l-kompetenza kollettiva tal-membri tal-korp ta' gestjoni

---

Anness 1 għal-Linji Gwida huwa ppreżentat bħala fajl Excel separat. L-Anness ġie emendat biex jinkludi l-konformità mar-rekwiżiti tal-AML/TF, iżda mill-bqija ma jinbidilx.

## Anness II – ዘillet

Din hija l-lista mhux eżawrjenti tal-żillet rilevanti, imsemmija fil-paragrafu 59, li l-istituzzjonijiet għandhom jikkunsidraw li jużaw meta jagħmlu l-valutazzjonijiet tal-idoneità tagħhom:

- a. **Awtentiċità:** li persuna tkun konsistenti kemm f'dak li tgħid kif ukoll f'dak li tagħmel u taġixxi skont il-valuri u t-twemmin li hi stess iddikjarat li għandha. Tikkomunika b'mod miftuħ l-intenzjonijiet, l-ideat u s-sentimenti tagħha, tinkoraġġixxi ambjent ta' ftuħ u onestà, u tinforma b'mod korrett lis-superviżur dwar is-sitwazzjoni attwali, fl-istess ħin tirrikonoxxi r-riskji u l-problemi.
- b. **Lingwa:** li persuna tkun kapaċi tikkomunika bil-fomm b'mod strutturat u konvenzjonali u tikteb bil-lingwa nazzjonali jew bil-lingwa operattiva tal-post tal-istituzzjoni.
- c. **Teħid ta' deċiżjonijiet:** li persuna tieħu deċiżjonijiet fil-ħin u infurmati tajjeb billi taġixxi minnufih jew billi tikkommetti għal pjan ta' azzjoni partikolari, pereżempju billi tesprimi l-fehmiet tagħha u ma titnakkirx.
- d. **Komunikazzjoni:** li persuna tkun kapaċi twassal messaġġ b'mod li jinfthiem u aċċettabbli u f'forma adegwata. Tiffoka fuq l-għoti u l-kisba ta' kjarifik u trasparenza u tħeġġeg feedback attiv.
- e. **Ġudizzju:** li persuna tkun kapaċi tibbilanċja d-data u l-pjanijiet ta' azzjoni differenti u tasal għal konklużjoni loġika. Teżamina, tirrikonoxxi u tifhem l-elementi u l-kwistjonijiet esenzjali. Ikollha viżjoni wiesgħha biex thares lil hinn mill-qasam ta' responsabbiltà proprja, b'mod partikolari meta tindirizza l-problemi li jistgħu jipperikolaw il-kontinwitā tal-impriża.
- f. **Orjentazzjoni lejn il-klijent u l-kwalità:** li persuna tiffoka fuq li tiġi provduta l-kwalità u, kull fejn ikun possibbli, issib modi biex itejjibha. B'mod spċificu, dan ifisser li iżżomm lura milli jingħata kunsens mill-iżvilupp u l-kummerċjalizzazzjoni ta' prodotti u servizzi u nefqa kapitali, pereżempju fuq prodotti, bini ta' uffiċċċi jew parteċipazzjoni, f'ċirkostanzi fejn hija ma tkunx tista' tevalwa r-riskji kif xieraq minħabba nuqqas ta' fehim tal-arkitettura, tal-principji jew ta' suppożizzjonijiet bażiċi. Tidentifika u tistudja x-xewqat u l-ħtiġiġiet tal-klijenti, tiżgura li l-klijenti ma jkunu fl-ebda riskju bla bżonn u tirranġa għall-provvediment ta' informazzjoni korretta, kompluta u bbilanċċata lill-klijenti.
- g. **Tmexxija:** li persuna tipprovdi direzzjoni u gwida lil grupp, tiżviluppa u żżomm ħidma f'tim, timmotiva u tħeġġeg lir-riżorsi umani disponibbli u tiżgura li l-membri tal-personal ikollhom il-kompetenza professjonal biex jilħqu mira partikolari. Tilqa' l-kritika u tiprovdi opportunitajiet għal dibattittu kritiku.

- h. **Lealtà:** li persuna tidentifika mal-impriža u jkollha sens ta' involviment. Turi li hi tista' tiddedika biżżejjed ħin għall-impieg u tista' twettaq il-kompli tagħha kif xieraq, tiddefendi l-interessi tal-impriža u taħdem b'mod oġgettiv u kritiku. Tirrikonoxxi u tantiċipa kunflitti potenzjali ta' interess personali u kummerċjali.
- i. **Sensibilizzazzjoni esterna:** li persuna timmonitorja l-iżviluppi, il-bażijiet tas-setgħa u l-attitudnijiet fi ħdan l-impriža. Tkun infurmata tajjeb dwar żviluppi finanzjarji, ekonomiċi, soċjali u oħrajn rilevanti fil-livell nazzjonali u internazzjonali li jistgħu jaffettaww lill-impriža u anke dwar l-interessi tal-partijiet ikkonċernati u tkun kapaċi tuża din l-informazzjoni b'mod effettiv.
- j. **Negozjar:** li persuna tidentifika u tiżvela interessi komuni b'mod imfassal biex jinbena l-kunsens, filwaqt li tilħaq l-objettivi ta' negozjar.
- k. **Persważjoni:** li persuna tikun kapaċi tinfluwenza l-fehmiet tal-oħrajn billi teżerċita setgħat persważivi u tuża awtorità u tattika naturali. Għandha personalità b'saħħiġha u kapaċi żżomm sod.
- l. **Hidma f'tim:** li persuna tkun konxja tal-interessi tal-grupp u tagħti kontribut għar-riżultat komuni; hija kapaċi tiffunzjona bħala parti minn tim.
- m. **Dehen strategiku:** li persuna tkun kapaċi tiżviluppa viżjoni realistika ta' żviluppi futuri u tibdilha f'objettivi fit-tul, pereżempju billi tapplika analiżi tax-xenarji. Meta tagħmel dan, tqis b'mod xieraq ir-riskji li l-impriža tkun esposta għalihom u tieħu l-miżuri xierqa biex tikkontrollahom.
- n. **Reżistenza għall-istress:** li persuna tkun reżiljenti u tkun kapaċi taħdem b'mod konsistenti anke meta tkun taħt pressjoni kbira u fi żminijiet ta' incertezza.
- o. **Sens ta' responsabbiltà:** li persuna tifhem l-interessi interni u esterni, tevalwahom bir-reqqa u turi responsabbiltà fir-rigward tagħhom. Għandha l-kapaċită li titgħallek u tirrealizza li l-azzjonijiet tagħha jaffettaww l-interessi tal-partijiet ikkonċernati.
- p. **Presidenza ta' laqgħat:** li persuna tkun kapaċi tippresjedi laqgħat b'mod effiċjenti u effettiv u toħloq atmosfera miftuha li theggexx l-kulħadd jipparteċipa fuq l-istess livell; tkun konxja tal-kompli u r-responsabbiltajiet ta' persuni oħrajn.

## Anness III – Elementi tad-dokumentazzjoni għal ġatriet inizjali

L-informazzjoni u/jew id-dokumenti ta' akkumpanjament li ġejjin huma meħtieġa li jiġu pprezentati lill-awtoritajiet kompetenti għal kull valutazzjoni tal-adegwatezza mitluba.

### **1. Dettalji personali u dettalji dwar l-istituzzjoni u l-funzjoni kkonċernati**

- 1.1 Id-dettalji personali individuali inkluzi l-isem sħiħ, l-isem tat-tweliż jekk differenti, il-ġeneru, il-post u d-data tat-tweliż, l-indirizz u d-dettalji ta' kuntatt, in-nazzjonaliità, u n-numru tal-identifikazzjoni personali jew kopja tal-karta tal-identità jew ekwivalenti.
- 1.2 Dettalji tal-pożizzjoni li għaliha qed tintalab il-valutazzjoni, u jekk il-pożizzjoni tal-korp ta' ġestjoni hijex eżekuttiva jew mhux eżekuttiva, jew jekk il-pożizzjoni hijex għal titolari ta' funzionijiet ewlenin. Dan għandu jinkludi wkoll id-dettalji li ġejjin:
  - a. I-ittra tal-ħatra, il-kuntratt, l-offerta ta' impieg jew abbozzi tagħhom, kif applikabbli;
  - b. kwalunkwe minuti assoċjati tal-bord jew ir-rapport/id-dokument tal-valutazzjoni tal-idoneitā;
  - c. id-data ta' bidu ppjanata u t-terminu tal-mandat;
  - d. I-impenn taż-żmien mistenni għall-pożizzjoni kif aċċettata mill-individwu;
  - e. deskrizzjoni tal-kompli u r-responsabbiltajiet ewlenin tal-individwu;
  - f. jekk il-persuna tkun qiegħda tissostitwixxi lil xi ħadd, l-isem ta' din il-persuna.
- 1.3 Lista ta' persuni ta' referenza inkluża l-informazzjoni ta' kuntatt, preferibbilment għall-impiegaturi fis-settur bankarju jew finanzjarju, inkluzi l-isem sħiħ, l-istituzzjoni, il-pożizzjoni, in-numru tat-telefon, l-indirizz tal-email, in-natura tar-relazzjoni professionali u jekk teżistix jew kinitx teżisti xi relazzjoni mhux professionali ma' dan l-individwu.

### **2. Il-valutazzjoni tal-idoneitā mill-istituzzjoni**

- 2.1 Għandhom jingħataw id-dettalji li ġejjin:
  - a. id-dettalji tar-rizultat ta' kwalunkwe valutazzjoni tal-adegwatezza tal-individwu mwettqa mill-istituzzjoni, bħall-minuti rilevanti tal-bord jew ir-rapport/id-dokumenti tal-valutazzjoni tal-adegwatezza li jinkludu r-raġunament għar-riżultat tal-valutazzjoni li tkun saret;
  - b. jekk l-istituzzjoni hijex sinifikanti kif definit fil-Linji Gwida; u

c. I-persuna ta' kuntatt fi ħdan l-istituzzjoni.

### **3. Għarfien, ħiliet u esperjenza**

- 3.1 Curriculum vitae li jkun fih dettalji tal-edukazzjoni u l-esperjenza professjonalni (inkluži l-esperjenza professjonalni, il-kwalifikasi akademici u taħriġ rilevanti ieħor), inkluži l-isem u n-natura tal-organizzazzjonijiet kollha li hadem għalihom l-individwu u n-natura u t-terminu tal-funzjonijiet imwettqa, b'enfasi partikolari fuq kwalunkwe attività fil-kamp ta' applikazzjoni tal-pożizzjoni mixtieqa (esperjenza bankarja u/jew maniġerjali);
- 3.2 L-informazzjoni li għandha tingħata għandha tħandha tħalli dikjarazzjoni mill-istituzzjoni dwar jekk l-individwu ġiex ivvalutat li għandu l-esperjenza meħtieġa kif imsemmi f'dawn il-Linji Gwida u, jekk le, dettalji tal-pjan ta' taħriġ impost, inkluži l-kontenut, il-fornitur u d-data sa meta l-pjan ta' taħriġ se jittlesta.

### **4. Reputazzjoni, onestà, integrità**

- 4.1 Rekords kriminali u informazzjoni rilevanti dwar investigazzjonijiet u proċedimenti kriminali, kawżi ċivili u amministrativi rilevanti, u azzjonijiet dixxiplinari (inkluž l-iskwalifika minn direttur ta' kumpanija, falliment, insolvenza u proċeduri simili) speċjalment permezz ta' certifikat uffiċjali jew kwalunkwe sors ta' informazzjoni affidabbli dwar in-nuqqas ta' kundanna, investigazzjonijiet u proċedimenti kriminali (pereżempju investigazzjonijiet minn parti terza, xhieda ta' xi avukat jew nutar stabbilit fl-UE).

- 4.2 Dikjarazzjoni dwar jekk hemmx proċedimenti kriminali pendentii jew jekk il-persuna jew kwalunkwe organizzazzjoni mmexxija minnha kinux involuti bħala debitur fi proċedimenti ta' insolvenza jew proċedimenti simili;

#### **4.3 Informazzjoni dwar dan li ġej:**

- a. investigazzjonijiet, proċedimenti ta' infurzar jew sanzjonijiet minn awtorità superviżorja li l-individwu kien direttament jew indirettament involut fihom;
- b. rifjut ta' reġistrazzjoni, awtorizzazzjoni, sħubija jew licenzja biex jitwettaq kummerċ, negozju jew professjoni; jew l-irtirar, ir-revoka jew it-terminazzjoni ta' reġistrazzjoni, l-awtorizzazzjoni, is-sħubija jew il-liċenzja; jew tkeċċija minn korp regolatorju jew governattiv jew minn korp professjonalii jew assoċjazzjoni;
- c. tkeċċija minn impieg jew pożizzjoni ta' fiduċja, relazzjoni fiduċjarja jew sitwazzjoni simili, jew jekk il-persuna ntalbet tirriżenja minn impieg f'pożizzjoni bħal din (bles-eklużjoni ta' sensji);
- d. jekk diġà saritx jew le valutazzjoni tar-reputazzjoni tal-individwu bħala akkwirent jew persuna li tmexxi n-negozju ta' istituzzjoni minn awtorità kompetenti oħra (inkluža l-identità ta' dik l-awtorità, id-data tal-valutazzjoni u l-evidenza tal-eżitu ta' din il-valutazzjoni) u l-kunsens tal-individwu, fejn meħtieġ, sabiex ifittek tali informazzjoni

biex ikun jista' jiproċessa u juža l-informazzjoni pprovdu għall-valutazzjoni tal-idoneitā; u

- e. jekk digà saritx xi valutazzjoni oħra tal-individwu minn awtorità minn settur ieħor mhux finanzjarju (inkluži l-identità ta' dik l-awtorità u l-evidenza tal-eżitu ta' din il-valutazzjoni).

## 5. Interessi finanzjarji u mhux finanzjarji

5.1 L-interessi finanzjarji u mhux finanzjarji kollha li jistgħu joħolqu kunflitti ta' interess potenzjali, għandhom jiġu żvelati, fosthom, iżda mhux biss:

- a. deskrizzjoni ta' kwalunkwe interess jew relazzjoni finanzjarja (eż. self, partecipazzjoni azzjonarja) u mhux finanzjarja (eż. relazzjonijiet mill-qrib bħal konjuġi, sieħeb registrat, konkubin, wild, ġenitur jew relazzjoni oħra li magħha l-persuna tikkondivid akkomodazzjonijiet tal-ġħajxien) bejn l-individwu u l-qraba mill-vičin tiegħu (jew kwalunkwe kumpanija li l-individwu huwa marbut mill-qrib magħha) u l-istituzzjoni, l-istituzzjoni principali jew is-sussidjarji tagħha jew kwalunkwe persuna li għandha partecipazzjoni kwalifikanti f'tali istituzzjoni, inkluż kwalunkwe membru ta' dawk l-istituzzjonijiet jew titolari ta' funzjonijiet ewlenin;
- b. jekk l-individwu jwettaqx kwalunkwe negozju jew le jew għandu kwalunkwe relazzjoni kummerċjali (jew kelli matul l-aħħar sentejn) ma' kwalunkwe istituzzjoni jew persuna elenkata hawn fuq jew huwiex involut fi kwalunkwe proċediment legali ma' dawk l-istituzzonijiet jew persuni;
- c. jekk l-individwu u l-qraba mill-vičin tiegħu għandhomx kwalunkwe interess kunfliggenti jew le mal-istituzzjoni, l-istituzzjoni principali jew is-sussidjarji tagħha;
- d. jekk l-individwu huwiex qiegħed jiġi propost jew le f'isem kwalunkwe azzjonist sinifikanti wieħed;
- e. kwalunkwe obbligu finanzjarju għall-istituzzjoni, l-istituzzjoni principali jew is-sussidjarji tagħha (bl-esklużjoni tat-twettiq ta' ipoteki negozjati f'kondizzjonijiet ta' kompetizzjoni ġusta); u
- f. kwalunkwe pożizzjoni ta' influwenza politika (nazzjonali jew lokali) miżmuma matul dawn l-aħħar sentejn.

5.2 Jekk jiġi identifikat kunflitt ta' interess materjali, l-istituzzjoni għandha tipprovdik dikjarazzjoni dwar kif dan il-kunflitt ġie mitigat jew rimedjat b'mod sodisfaċenti inkluża referenza għall-partijiet rilevanti tal-politika tal-istituzzjoni dwar il-kunflitt ta' interess jew kwalunkwe arranġament personalizzat għall-ġestjoni jew il-mitigazzjoni tal-kunflitti.

## 6. Impenn ta' hin

6.1 Għandhom jingħataw id-dettalji rilevanti u meħtieġa kollha biex jintwera li l-individwu għandu biżżejjed ħin x'jiddedika għall-mandat inkluża:

- a. informazzjoni dwar iż-żmien minimu li se jkun iddedikat għall-prestazzjoni tal-funzjonijiet tal-persuna fi ħdan l-istituzzjoni (indikazzjonijiet annwali u ta' kull xahar);
- b. lista tal-mandati kummerċjali predominantli li għandu l-individwu inkluż jekk japplikawx jew le r-regoli tal-ġhadd privileġġjat<sup>27</sup> fl-Artikolu 91(4) tas-CRD;
- c. fejn ir-regoli tal-ġhadd privileġġjat japplikaw, spiegazzjoni ta' kwalunkwe sinergija li teżisti bejn il-kumpaniji;
- d. lista ta' dawk il-mandati li qegħdin iwettqu attivitajiet mhux kummerċjali predominantli jew huma stabbiliti għall-iskop uniku li jamministrav l-interessi ekonomiċi tal-individwu;
- e. id-daqs tal-kumpaniji jew l-organizzazzjoni fejn dawk il-mandati huma miżmuma inkluż pereżempju, assi totali, jekk il-kumpanija hijex elenkata u l-ġhadd ta' impiegati;
- f. lista ta' kwalunkwe responsabbiltà addizzjonali assoċjata ma' dawk il-mandati (bħall-presidenti ta' kumitat);
- g. stima taż-żmien f'jiem kull sena ddedikat għal kull mandat; u
- h. ġhadd ta' laqgħat kull sena ddedikati għal kull mandat.

## **7. Għarfien, ħiliet u esperjenza kollettivi**

- 7.1 L-istituzzjoni għandha tipprovd lista tal-ismijiet tal-membri tal-korp ta' ġestjoni u r-rwoli u l-funzjonijiet rispettivi tagħhom fil-qosor.
- 7.2 L-istituzzjoni għandha tipprovd dikjarazzjoni dwar il-valutazzjoni globali tagħha tal-idoneità kollettiva tal-korp ta' ġestjoni kollu kemm hu, inkluża dikjarazzjoni dwar il-pożizzjoni tal-individwu fl-idoneità globali tal-korp ta' ġestjoni (jiġifieri wara valutazzjoni bl-użu tal-matriċi tal-idoneità fl-Anness I jew metodu ieħor magħżul mill-istituzzjoni jew meħtieg mill-awtorità kompetenti rilevanti). Dan għandu jinkludi deskrizzjoni ta' kif il-kompożizzjoni ġenerali tal-korp ta' ġestjoni tirrifletti firxa wiesgħa bizzarejjed ta' esperjenza u l-identifikazzjoni ta' kwalunkwe lakuna jew dgħufija u l-miżuri imposti biex jindirizzawhom.
8. Kwalunkwe informazzjoni oħra jew kull informazzjoni oħra rilevanti għandha tiġi sottomessa bħala parti mill-applikazzjoni.

---

<sup>27</sup> Dan huwa fejn l-individwu jagħmel užu mill-possibbiltà li jkollu diversi mandati li huma parti mill-istess grupp, jew f'imprizi fejn l-istituzzjoni jkollha parteċipazzjoni azzjonarja kwalifikanti jew f'istituzzjonijiet li huma parti mill-istess skemi ta' protezzjoni istituzzjonali.

